

සියලු ම හිමිකම් ඇවිරිණි.

රහස්‍ය ලේඛනයකි.



ශ්‍රී ලංකා විභාග දෙපාර්තමේන්තුව
අ.පො.ස. (උ.පෙළ) විභාගය - 2024

25 - ශ්‍රී ලංකා ඉතිහාසය

ලකුණු දීමේ පටිපාටිය



මෙය උත්සරපත්‍ර පරීක්ෂකවරුන්ගේ ප්‍රයෝජනය සඳහා සකස් කෙරිණි.
ලබාප / සහකාර පරීක්ෂක රාජ්‍යවේ දී අදිවිපත්වන අදහස් අනුව මෙහි වෙනස්කම් කරනු ලැබේ.

අවසන් සංශෝධන ඇතුළත් කළ යුතුව ඇත.

25 - ශ්‍රී ලංකා ඉතිහාසය

ලකුණු බෙදී යාමේ ආකාරය

$$\text{I පත්‍රය} = 01 \times 40 = 40$$

II පත්‍රය

$$\text{අනිවාර්ය පළමු ප්‍රශ්නයට ලකුණු} = 12$$

$$\text{සෑදූ ප්‍රශ්න 03 හට 16 බැගින්} = 48$$

$$\text{II පත්‍රය අවසාන ලකුණු} = 60$$

$$\text{අවසාන ලකුණු} = 40 + 60 = 100$$

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ශ්‍රී ලංකා විභාග දෙපාර්තමේන්තුව
 இலங்கைப் பரீட்சைத் திணைக்களம்
 Department of Examinations, Sri Lanka

අධ්‍යයන පොදු සහතික පත්‍ර (උසස් පෙළ) විභාගය, 2024
 கல்விப் பொதுத் தராதரப் பத்திர (உயர் தர)ப் பரீட்சை, 2024
 General Certificate of Education (Adv. Level) Examination, 2024

ශ්‍රී ලංකා ඉතිහාසය I (I කොටස)
 இலங்கை வரலாறு I (பகுதி I)
 History of Sri Lanka I (Part I)

25 S I

පැය තුනයි
 மூன்று மணித்தியாலம்
 Three hours

අමතර කියවීමේ කාලය - මිනිත්තු 10 යි
 மேலதிக வாசிப்பு நேரம் - 10 நிமிடங்கள்
 Additional Reading Time - 10 minutes

අමතර කියවීමේ කාලය ප්‍රශ්න පත්‍රය කියවා ප්‍රශ්න තෝරා ගැනීමටත් පිළිතුරු ලිවීමේදී ප්‍රමුඛත්වය දෙන ප්‍රශ්න තෝරාගැනීමටත් භාවිතය කර ගැනීමටත් යොදාගන්න.

ශ්‍රී ලංකා ඉතිහාසය - අංක අතිතයේ සිට ක්‍රි.ව. 1978 දක්වා

විභාග අංකය:

උපදෙස්:

- * මෙම ප්‍රශ්න පත්‍රය I හා II ලෙස කොටස් දෙකකින් සමන්විත වේ.
- * I කොටසෙහි 1- 40 දක්වා ප්‍රශ්න සියල්ලට ම මෙම පත්‍රයේ ම ලබා දී ඇති උපදෙස් පරිදි පිළිතුරු සපයන්න.
- * I කොටසෙහි නිවැරදි පිළිතුරක් සඳහා ලකුණු එක බැගින් හිමි වේ.
- * කොටස් දෙකට ම මුළු කාලය පැය තුනකි. පිළිතුරු ලියා අවසන් වූ පසු I කොටස, II කොටසේ පිළිතුරු පත්‍ර සමඟ අමුණා භාර දෙන්න.

I කොටස

- අංක 1 සිට 10 තෙක් එක් එක් ප්‍රශ්නය සඳහා නම් පහ බැගින් දී ඇත. ඒවා අතුරෙන් එකක් පමණක් කවර හෝ තේතුවක් නිසා අනෙක් නම් සමඟ නොගැළපේ. එම නොගැළපෙන නම් කුමක් දැයි හඳුනාගෙන එහි අංකය වර්තමාන තුළ ලියන්න.

- | | | |
|---|---|---------------------------------|
| 1. (1) විහාරේගල
(4) බුන්දල | (2) තබැස්ස
(5) පාලුමැතිවිචාරි | (3) තම්මැන්නාව
(.....) |
| 2. (1) ගෝනනදී
(4) කප්පකන්දරනදී | (2) මහානදී
(5) කදම්බනදී | (3) ජප්පරනදී
(.....) |
| 3. (1) පට්ඨිපති
(4) පාර්ථිව්වර | (2) භූපති
(5) ගණපති | (3) මහිපති
(.....) |
| 4. (1) දෙවනගල
(4) මහානාගහුල | (2) ගුත්තහාල
(5) පලුවිට්ඨිරි | (3) වාකිරිගල
(.....) |
| 5. (1) මහාලාන කිත්ති
(4) වෝඩගග | (2) නිශ්ශංකමල්ල
(5) සහස්සමල්ල | (3) වීරබාහු
(.....) |
| 6. (1) උඩුතුවර
(4) හාරිස්පත්තුව | (2) යටිතුවර
(5) දුම්බර | (3) සබරගමුව
(.....) |
| 7. (1) දියෝගෝ ද කුමට්
(4) ගර්නාවෝ ද ක්වේරෝස් | (2) ජුවාන් ද බැරෝස්
(5) පිලිප්පස් බැල්ඩියෝස් | (3) ගැස්පර් කොරයා
(.....) |
| 8. (1) රොබට් බ්‍රවුන්රිස්
(4) ජෝර්ජ් ඇන්ඩර්සන් | (2) එඩ්වඩ් බාන්ස්
(5) ඇන්ඩෲ කැල්ඩ්කොට් | (3) යාන් මාට්ෂ්ටිකර්
(.....) |

9. (1) අයිවර් සේනිංස් (2) හෙන්රි මන්ත් මෙසන් ඉවර් (3) ඔලිවර් කුණ්ඩලක
(4) විලියම් කොපල්ලන් (5) සෝල්බරි සාමී (.....)
10. (1) ජෝන් කොකලාවල (2) ඩබ්. දහනායක (3) ඩී.ඩී. ජයතිලක
(4) ඩබ්ලිව් සේනානායක (5) එස්.ඩබ්.ආර්.ඩී. බණ්ඩාරනායක (.....)

● ලංක 11 සිට 15 තෙක් ප්‍රශ්නවල පද යුගල පහ බැගින් දී ඇත. ඒවා අතුරෙන් එක යුගලයක පද එකිනෙකට නොගැළපේ. එම නොගැළපෙන යුගලය කුමක්දැයි හඳුනාගෙන ඊට අදාළ අංකය, ඉදිරියේ ඇති විරහන තුළ ලියන්න.

11. (1) කලා මය - කලා වැව්
(2) මල්වතු මය - නාවිවද්‍රව වැව්
(3) යාන් මය - හුරුසු වැව්
(4) කතකරයන් ආරු - ඉරණමිටු වැව්
(5) දැදුරු මය - මහකතරා වැව් (.....)
12. (1) වේවැල්කැටිය සෙල්ලිපිය - පැරණි තීති කුමයට අදාළ තොරතුරු
(2) සංගමු විහාර සෙල්ලිපිය - කාලිංග වංශයට අදාළ තොරතුරු
(3) බදුල්ල වැම් ලිපිය - වෙළෙඳපළක පරිපාලනයට අදාළ තොරතුරු
(4) මැදවල විහාර සෙල්ලිපිය - රජවරු දෙදෙනකු අතර ඇති වූ සම්මුතියකට අදාළ තොරතුරු
(5) තිබිරිවැව සෙල්ලිපිය - වැවක අයිතියට අදාළ තොරතුරු (.....)
13. (1) සේනරාගසේකරමාලෙයි - යාපන රාජධානියට අදාළ දෙමළ ඉතිහාස ග්‍රන්ථයකි
(2) සමන්තපාසාදිකා - විනය පිටකයට අයත් අටුවා ග්‍රන්ථයකි
(3) හත්ථවනගල්ලවිහාර වංසය - අත්තනගල්ල විහාරය පිළිබඳ වර්ණනාවකි
(4) සහස්සවත්ථුපුතරණය - ස්තූප ඉදිකිරීමට අදාළ ග්‍රන්ථයකි
(5) සඟරාජවත - සරණාතර ගෙරුන් පිළිබඳව ලියා වී ඇති ග්‍රන්ථයකි(.....)
14. (1) උඩරට රාජධානියේ ප්‍රථම පාලකයා - සේනාසම්මත වික්‍රමබාහු
(2) යාපන රාජධානියේ ප්‍රථම පාලකයා - සෙම්බන පෙරුමාල්
(3) පළමුවන පානුගිසි කපිතාන් ජනරාල්වරයා - ජේෂ්ව ලෝජේස් ද සුසා
(4) සිතාවක රාජධානියේ ප්‍රථම පාලකයා - මායාදත්තේන්
(5) නායක්කර් වංශයෙහි පළමුවන පාලකයා - ශ්‍රී විජය රාජසිංහ (.....)
15. (1) පොන්නම්බලම් අරුණාවලම් - ලංකා ජාතික සංගමය
(2) ඒ.ඊ. බුණසිංහ - ලංකා කම්කරු පක්ෂය
(3) ජී.ජී. පොන්නම්බලම් - සමස්ත ලංකා ද්විව සංගමය
(4) එන්.එම්. පෙරේරා - ලංකා සම්ප්‍රදායික පක්ෂය
(5) එස්.ආර්. සේනානායක - එක්සත් ජාතික පක්ෂය (.....)

● අංක 16 සිට 20 තෙක් එක් එක් ප්‍රශ්නයෙහි නාම / ප්‍රකාශන / දින එකවැනු සමූහයක් X සහ Y තීරවල දී ඇත. Y තීරයේ දී ඇති නාම / ප්‍රකාශන / දින එකවැනු X තීරයේ දී ඇති ඒවා සමඟ කිසියම් දාකාරයකට ගැළපේ. එහෙත් ඒවා දක්වා ඇත්තේ ගැළපෙන අනුපිළිවෙළට නොවේ. Y තීරය, X තීරය සමඟ ගැළපෙන අනුපිළිවෙළට සකස් කළ විට පහත දී ඇති සංයෝග පහෙන් එකක් නිවැරදි ය. නිවැරදි සංයෝගයට අයත් අංකය තෝරා විරහන තුළ ලියන්න.

16. X Y
- (i) පත්තපාසානවාපි A - පදවිය වැව්
- (ii) මණ්ඩිරිවාපි B - මහමඩගල්ල වැව්
- (iii) පදින්නෝරුවාපි C - නාවිවද්‍රව වැව්
- (iv) මණ්ඩවාටකවාපි D - මින්නේරිය වැව්
- (v) අභයවාපි E - බසවත්තුලම් වැව්
- (1) CABED (2) CBADE (3) CDABE (4) CDBEA (5) CEBAD (.....)

17.

X

- (i) ලංකාපුර
- (ii) මිහාර
- (iii) රවිදේව
- (iv) කපිසිය
- (v) ජේරපුත්තාන

(1) AECBD (2) AECDB (3) AEDBC (4) AEBDC (5) AEBDC

Y

- A - පළමුවන පරාක්‍රමබාහු
- B - එට්ටිගමනි අනංග
- C - පළමුවන විජයබාහු
- D - දුටුගැමුණි
- E - ධාතුසේන

18.

X

- (i) කණ්ඩක වේනිය
- (ii) වෙස්සගිරිය
- (iii) තිවංක පිළිමගෙය
- (iv) විජයපුත්තරාමය
- (v) පිදිමිහාරය

(1) BAECD (2) BAEDC (3) BACED (4) BADEC (5) BACDE

Y

- A - අනුරාධපුරය
- B - මිහින්තලය
- C - පොළොන්නරුව
- D - කුරුණෑගල
- E - දඹලේණිය

19.

X

- (i) මහ බද්ද
- (ii) කොට්ටල් බද්ද
- (iii) කුරුමේ බද්ද
- (iv) පට්ටේ බද්ද
- (v) කිත්තර බද්ද

(1) CDAEB (2) CDBAE (3) CDEAB (4) CDABE (5) CDEBA

Y

- A - අලි ඇතුන් පිළිබඳ කාර්යාංශය
- B - ප්‍රවාහන කාර්යාංශය
- C - කුරුඳු පිළිබඳ කාර්යාංශය
- D - ශිල්පීන් පිළිබඳ කාර්යාංශය
- E - විවිධ කාර්යාංශය

20.

X

- (i) ග්‍රෙඩරින් නොර්ත්
- (ii) එඩ්වර්ඩ් බාත්ස්
- (iii) විලියම් හෝර්ටන්
- (iv) විලියම් ග්‍රෙගරි
- (v) හෙන්රි මැකලම්

(1) BADCE (2) BACDE (3) BDACE (4) BACED (5) BADEC

Y

- A - ව්‍යවස්ථාදායක සහ විධායක සභා පිහිටුවීම
- B - ශ්‍රේෂ්ඨාධිකරණය පිහිටුවීම
- C - කොතුකාගාරය පිහිටුවීම
- D - කොළඹ - නුවර මාර්ගය ඉදිකිරීම
- E - කෘෂිකර්ම දෙපාර්තමේන්තුව පිහිටුවීම

- අංක 21 සිට 25 තෙක් සෑම ප්‍රශ්නයකට ම එක් මාතෘකාවක් යටතේ කරුණු පහ බැගින් සපයා ඇත. එම කරුණු අතුරෙන් එකක් අදාළ මාතෘකාවට නොගැළපේ. එය තෝරා, ඊට අදාළ අංකය ඉදිරියේ ඇති වරහන තුළ ලියන්න.

21. පොළොන්නරු යුගයේ පරිපාලනය

- (1) රජු පරිපාලන යාන්ත්‍රණයේ ප්‍රධානියා විය.
- (2) රජතුමා ප්‍රතිකර්මයෙහි උල්පත ලෙස සලකනු ලැබී ය.
- (3) පියාගෙන් පුතාට පමණක් රජකම උරුම විය.
- (4) ඉඩම් බද්ද රජයේ ප්‍රධාන ආදායම් මාර්ගය විය.
- (5) රාජ්‍යය තුළ පිහිටි සියලු ඉඩම්වල හිමිකම් රජු සතු යැයි සැලකුණි.

22. රයිගම

- (1) අලකේශ්වර පවුලේ ජාතභාමිය රයිගම විය.
- (2) රයිගම විසූ වීර අලකේශ්වර කෝට්ටේ බලකොටුව ඉදි කළේ ය.
- (3) හයවැනි පරාක්‍රමබාහු රජුගේ රාජ්‍ය පාලනය රයිගමින් ඇරඹිණි.
- (4) විජයබා කොල්ලයෙන් පසුව රයිගම බණ්ඩාර රයිගම පාලකයා විය.
- (5) බාරස කාව්‍යය රයිගම දී රචනා කරන ලදී.

(නොරනොට බන්ධනාගාරය)

23. පළමුවන රාජසිංහ රජතුමා

- (1) මායාදුන්නේ රජුගෙන් පසුව සිතාවක රාජධානියේ පාලකයා විය.
- (2) මුල්ලේටියා සටනේ දී පාතුගියින් අන්ත පරාජයට පත් කළේ ය.
- (3) පළමුවන රාජසිංහ රජතුමා ලංකාවේ පාතුගියි බලය අවසන් කළේ ය.
- (4) වසර දහයක් පමණ උවරට රාජධානිය පාලනය කිරීමට ඔහු සමත් විය.
- (5) ළමා කාලයේ දී ඔහු විසිරි කුමරු යන නාමයෙන් හැඳින්විණි.

(.....)

24. ආනන්ද කුමාරස්වාමි

- (1) ශ්‍රීමත් මුතු කුමාරස්වාමි ඔහුගේ පියා විය.
- (2) ඔහු ලංකා ප්‍රතිසංස්කරණ සංගමය පිහිටුවීමෙහිලා පුරෝගාමියකු විය.
- (3) 'මධ්‍යකාලීන සිංහල කලා' නම් කෘතිය ඔහු විසින් රචනා කරන ලදී.
- (4) හෙතෙම වෘත්තියෙන් භූගර්භ විද්‍යාඥයකු විය.
- (5) ඔහු සිවිරි විත්‍ර ප්‍රතිසංස්කරණය කළ රසායන විද්‍යාඥයා විය.

(.....)

25. 1977 වර්ෂයේ දී පැවැත් වූ මහ මැතිවරණයෙන් පසු තත්ත්වය

- (1) 1977 මැතිවරණයෙන් ශ්‍රී ලංකා නිදහස් පක්ෂයට විශිෂ්ට ජයක් අත්විණි.
- (2) ජේ.ආර්. ජයවර්ධන මහතා මෙම මැතිවරණයෙන් පසුව අගමැති තනතුරට පත් විය.
- (3) 1977 මැතිවරණයෙන් පසුව ආනන්ද තිස්ස ද අල්විස් මහතා කථානායක බවට පත් විය.
- (4) 1977 මැතිවරණයෙන් පසුව රොනී ද මැල් මහතා මුදල් ඇමති තනතුරට පත් කරනු ලැබී ය.
- (5) 1977 මැතිවරණයෙන් පසුව ඒ. අමර්තලිංගම් මහතා විපක්ෂ නායක තනතුරට පත් විය.

(.....)

● අංක 26 සිට 30 තෙක් එක් එක් ප්‍රශ්නය සඳහා දී ඇති (A), (B), (C) සහ (D) යන ප්‍රතිචාර හතර අතුරෙන් එකක් හෝ කිහිපයක් හෝ නිවැරදි ය. නිවැරදි ප්‍රතිචාරය හෝ ප්‍රතිචාර හෝ හෝරා,

- (A) සහ (B) පමණක් නිවැරදි නම් 1 ද,
 (A) සහ (C) පමණක් නිවැරදි නම් 2 ද,
 (B) සහ (C) පමණක් නිවැරදි නම් 3 ද,
 (C) සහ (D) පමණක් නිවැරදි නම් 4 ද,
 වෙනත් ප්‍රතිචාර සංඛ්‍යාවක් හෝ සංයෝජනයක් හෝ නිවැරදි නම් 5 ද, වරහන තුළ ලියන්න.

උපදෙස් සම්පිණ්ඩනය				
1	2	3	4	5
(A) සහ (B) පමණක් නිවැරදි ය.	(A) සහ (C) පමණක් නිවැරදි ය.	(B) සහ (C) පමණක් නිවැරදි ය.	(C) සහ (D) පමණක් නිවැරදි ය.	වෙනත් ප්‍රතිචාර සංඛ්‍යාවක් හෝ සංයෝජනයක් හෝ නිවැරදි ය.

26. පණ්ඩුකාභය රජුගේ පාලන සමය සම්බන්ධයෙන් පහත දැක්වෙන කවර ප්‍රකාශය/ප්‍රකාශ නිවැරදි වේ ද?

- (A) ලංකාවෙන් සොයා ගෙන ඇති පැරණිතම සෙල්ලිපි පණ්ඩුකාභය රජුගේ කාලයට අයත් වේ.
- (B) පණ්ඩුකාභය රජු පාණ්ඩ්‍ය කුමාරිකාවක් විවාහ කරගත් බව මහාවංශයේ සඳහන් වේ.
- (C) පණ්ඩුකාභය රජු මෙරට ග්‍රාම සීමා සලකුණු කරන ලද බව මහාවංශයේ සඳහන් වේ.
- (D) වංසකථාවලට අනුව පණ්ඩුකාභයගේ මව වූයේ විත්තා ය.

(.....)

27. රෝහණ රාජධානියේ ඉතිහාසය සම්බන්ධයෙන් පහත දැක්වෙන කවර ප්‍රකාශය/ප්‍රකාශ නිවැරදි වේ ද?

- (A) දේවානම්පිය තිස්ස රජුගේ සොහොයුරු මහානාග මාගම සිට රෝහණ දේශය පාලනය කළේ ය.
- (B) කාජරගාමියේ දසබිකසින් පරාජය කළ හෝරාභය රජු රෝහණ රාජ්‍යයේ බලය විශාල කළේ ය.
- (C) යටලැකිස්ස පේරු සෝම සහ ලෝන රාජධානි රෝහණ රාජ්‍යයට ඇඳා ගත්තේ ය.
- (D) කාවන්තිස්ස රජු හල්ලුක පරාජය කිරීමෙන් රෝහණ රාජධානියෙහි බලය කඩදුරටත් පැතිරවීමට යමත් විය.

(.....)

28. ගම්පළ රාජධානිය සම්බන්ධයෙන් පහත දැක්වෙන කවර ප්‍රකාශය/ප්‍රකාශ නිවැරදි වේ ද?
 (A) හතරවන බ්‍රිතාන්‍යාධිපති රජු ගම්පළ රාජධානියෙහි පළමුවන පාලකයා විය.
 (B) මධුර සහ තිසර යායේදී ගම්පළ සමයේ දී රචනා කොට තිබේ.
 (C) සේනාලංකාධිකාර සහ අලගක්කෝනාර යනු ගම්පළ රාජධානියෙහි සිටි බලවත් ප්‍රතු පවුල් දෙකකි.
 (D) ගම්පළදේශය හා ලංකාතිලක විහාර ගම්පළ රාජධානිය සමයේ දී ඉදිකොට තිබේ. (.....)
29. උඩරට රාජධානියෙහි නායක්කර් පාලනය සම්බන්ධයෙන් පහත දැක්වෙන කවර ප්‍රකාශය/ප්‍රකාශ නිවැරදි වේ ද?
 (A) ශ්‍රී වීර උරාක්‍රම නරේන්ද්‍රසිංහ රජු නායක්කර් වංශයේ පළමුවන පාලකයා විය.
 (B) කීර්ති ශ්‍රී රාජසිංහ රජු නායක්කර් පෙළපතෙහි විශිෂ්ටතම පාලකයා ලෙස සලකනු ලැබේ.
 (C) හිටපු රජුගේ අග බිහිවීමේ සොහොයුරාට රජකම් ලබාදීමේ සම්ප්‍රදාය නායක්කර් පාලකයින් විසින් අනුගමනය කරන ලදී.
 (D) රාජාධිරාජසිංහ රජු නායක්කර් පෙළපතෙහි අවසන් පාලකයා ලෙස සලකනු ලැබේ. (.....)
30. බ්‍රිතාන්‍ය පාලන සමයේ දී දේශීය කෘෂිකර්මාන්තය නගා සිටුවීමට ගත් ක්‍රියාමාර්ග සම්බන්ධයෙන් පහත දැක්වෙන කවර ප්‍රකාශය/ප්‍රකාශ නිවැරදි වේ ද?
 (A) තෙත් රි වෝඩ් ආණ්ඩුකාරවරයා මෙරට පැරණි වාරිමාර්ග ප්‍රතිසංස්කරණය කිරීම සඳහා උනන්දුවෙන් කටයුතු කළේ ය.
 (B) වොරිංටන් ආණ්ඩුකාරවරයා පොළොන්නරුවේ පිහිටි වැව් ගණනාවක් ම ප්‍රතිසංස්කරණය කළේ ය.
 (C) ඩී ගොවිතැන නගා සිටුවීමේ පරමාර්ථයෙන් මෙම අවධියේ දී ගොවිජනපද කිහිපයක් ම පිහිටුවනු ලැබී ය.
 (D) බ්‍රිතාන්‍ය ආණ්ඩුකාරවරු ගල්මය ව්‍යාපාරය කෙරෙහි විශේෂ අවධානයක් යොමු කළහ. (.....)
- අංක 31 සිට 35 තෙක් ප්‍රශ්නවලට නිවැරදි පිළිතුර තෝරා, එහි අංකය ඉදිරියේ ඇති වරහන තුළ ලියන්න.
31. පළමුවන පරාක්‍රමබාහු රජුගේ බුරුම ආක්‍රමණය ගැන තොරතුරු සඳහන් වන සෙල්ලිපිය කුමක් ද?
 (1) ගල්විහාර ලිපිය (2) දෙවනගල ලිපිය (3) නයින්තිවු ලිපිය
 (4) සංගමු විහාර ලිපිය (5) මඩවල සිරිලිපිය (.....)
32. යාපහුව රාජධානියේ පළමුවන පාලකයා කවරෙක් ද?
 (1) පළමුවන බ්‍රිතාන්‍යාධිපති (2) දෙවන පරාක්‍රමබාහු (3) තුන්වන විජයබාහු
 (4) හතරවන විජයබාහු (5) දෙවන බ්‍රිතාන්‍යාධිපති (.....)
33. 1915 සිංහල-මුස්ලිම් කෝලාහලය සිදුවන අවස්ථාවෙහි මෙරට සිටි ඉංග්‍රීසි ආණ්ඩුකාරවරයා කවරෙක් ද?
 (1) හිටපු ක්ලිෆර්ඩ් (2) ජෝන් ඇන්ඩර්සන් (3) මැහැම් කොමිසන්
 (4) රොබට් වාමර්ස් (5) හර්බට් ස්ටැන්ලි (.....)
34. ශ්‍රී ලංකාවේ ප්‍රාග් ඓතිහාසික යුගය පිළිබඳ අධ්‍යයනය කළ පළමුවන ස්වදේශික පර්යේෂකයා කවරෙක් ද?
 (1) සෙනරත් පරණවිතාන (2) සී.ඊ. ගොඩකුමාර (3) ජේම්ස් ටී. රත්නම්
 (4) පී.ඊ.පී. දැරණියගල (5) ජස්ටිස් දැරණියගල (.....)
35. ඩී පර්යේෂණයන්හි පිහිටි ස්ථානය කුමක් ද?
 (1) අගලවත්ත (2) බකලගොඩ (3) පුණ්ඩරික
 (4) හත්තාන (5) තලවකුලේ (.....)

- අංක 36 සිට 40 තෙක් ප්‍රශ්නවලට අදාළ වී ප්‍රකාශ දෙන බැගින් දී ඇත. එක් එක් ප්‍රශ්නය සම්බන්ධයෙන් දී ඇති ප්‍රකාශ යුගලයට හොඳින් ම කැළපෙනුයේ පහත විකල්පවලින් දැක්වෙන 1, 2, 3, 4 සහ 5 යන කවර ප්‍රකාශ යුගලය දැයි තෝරා ගත් පසු අංකය වරහන තුළ ලියන්න.

	පළමුවන ප්‍රකාශය	දෙවන ප්‍රකාශය
1	නිවැරදි ය.	වැරදි ය.
2	නිවැරදි ය.	නිවැරදි ය.
3	වැරදි ය.	වැරදි ය.
4	වැරදි ය.	නිවැරදි ය.
5	නිවැරදි ය.	නිවැරදි වන අතර පළමුවැන්න මැනවින් පහදා දෙයි.

	පළමුවන ප්‍රකාශය	දෙවන ප්‍රකාශය	
36.	උත්තර චීනාරට්ටු කථාව පදනම් කොටගෙන දිසාංසය රචනා කර තිබේ.	කීර්ති ශ්‍රී නිශ්ශංකමල්ල රජු මෙරට වැඩිම සෙල්ලිපි සංඛ්‍යාවක් පිහිටුවා ඇති පාලකයා ලෙස සලකනු ලැබේ.	(.....)
37.	යාපන රාජධානියෙහි පාලකයා ගම්පළ රාජධානියට අයත් ප්‍රදේශ ආක්‍රමණය කළ බව වාර්තා වේ.	කුරුණෑගල සමයෙහි දී එන්ද්‍රබාහු ලංකාව ආක්‍රමණය කළේ ය.	(.....)
38.	දන්තවෙල සටන මෙහෙය වූ පාතුකිසි කපිතාන් ජනරාල්වරයා වූයේ දියෝගෝ ද මෙලෝ ද කස්ත්‍රෝ ය.	මොරටුව ප්‍රදේශයෙහි ගෘහභාණ්ඩ සැදීමේ කර්මාන්තය ලන්දේසි පාලන සමයේ දී ආරම්භ වී යැයි සලකනු ලැබේ.	(.....)
39.	ජේම්ස් වෙලර් විසින් ලංකාවේ පළමුවන කේ එක්ත ආරම්භ කරන ලදී.	ඉංග්‍රීසින් විසින් ලංකාවට මුද්‍රණ යන්ත්‍රය හඳුන්වා දෙන ලදී.	(.....)
40.	නිදහසින් පසුව මෙරට පළමුවන මුදල් ඇමතිවරයා වූයේ ජේ.ආර්. ජයවර්ධන මහතා ය.	1972 ආණ්ඩුක්‍රම ව්‍යවස්ථාව හඳුන්වා දෙන විට සිරිමා ආර්.පී. බණ්ඩාරනායක මැතිණිය මෙරට අගමැතිනිය වූවා ය.	(.....)

* *

தீர்மான வினாவுக்கு தேவையான வினாக்கள்
இலங்கைப் பரீட்சைத் திணைக்களம்

அ.பொ.க. (ப.பொ) வினாவுக்கு/ க.பொ.த. (உயர் தர)ப்பரீட்சை - 2024

வினாவுக்கு
பாட இலக்கம்

25

வினாவுக்கு
பாடம்

தீர்மான வினாவுக்கு

ஒவ்வொரு தீர்மான வினாவுக்கும்/புள்ளி வழங்கும் திட்டம்
I பகுதி/பத்திரம் I

புள்ளி வினா இல.	தீர்மான வினா இல.	புள்ளி வினா இல.	தீர்மான வினா இல.	புள்ளி வினா இல.	தீர்மான வினா இல.	புள்ளி வினா இல.	தீர்மான வினா இல.
01.	04	11.	05	21.	03	31.	02
02.	02	12.	02	22.	02/05	32.	01
03.	05	13.	04	23.	03	33.	04
04.	01	14.	02	24.	05	34.	04
05.	01	15.	05	25.	01	35.	02
06.	03	16.	03	26.	04	36.	04
07.	05	17.	01	27.	01	37.	01
08.	03	18.	03	28.	05	38.	04
09.	01	19.	04	29.	03	39.	01
10.	03	20.	03	30.	02	40.	02

❖ தீர்மான வினாவுக்கு/ வினாவுக்கு அறிவுறுத்தல் :

தீர்மான வினாவுக்கு/ ஒரு சரியான விடைக்கு ஒவ்வொரு 01 தீர்மான/புள்ளி வீதம்
மூன்று/மொத்தம் புள்ளிகள் 01 × 40 = 40

අධ්‍යයන පොදු සහතික පත්‍ර (උසස් පෙළ) විභාගය, 2024
கல்விப் பொதுத் தராதரப் பத்திர (உயர் தர)ப் பரீட்சை, 2024
General Certificate of Education (Adv. Level) Examination, 2024

ශ්‍රී ලංකා ඉතිහාසය I (II කොටස)
இலங்கை வரலாறு I (பகுதி II)
History of Sri Lanka I (Part II)

25 S I

ශ්‍රී ලංකා ඉතිහාසය - ඇත අතීතයේ සිට ක්‍රි.ව. 1978 දක්වා

උපදෙස්:

- * පිළිතුරු සැපයිය යුතු මුළු ප්‍රශ්න සංඛ්‍යාව හතරකි.
 - * II කොටස A, B හා C ලෙස කොටස් තුනකින් සමන්විත වේ.
 - * A කොටසේ ප්‍රශ්නය අනිවාර්ය වේ.
 - * B හා C කොටස්වලින් එක් කොටසකින් අවම වශයෙන් එක ප්‍රශ්නයක්වත් තෝරා ගෙන සවිත් ප්‍රශ්න තුනකටත් පිළිතුරු සපයන්න.
- (පළමුවන ප්‍රශ්නයට පිළිතුරු සැපයීම සඳහා ශ්‍රී ලංකාවේ දළ ගිණිගමන් I කොටස සමඟ සපයා ඇත.)

A කොටස

1. ඔබට සපයා ඇති සිතියමේ පහත සඳහන් සියලුම ස්ථාන ලකුණු කොට නම් කරන්න.

- | | | | |
|----------------|------------------|-----------------|----------------------|
| (i) මාගම | (ii) දිඝවාපි | (iii) ජප්පර නදී | (iv) යෝධවැව |
| (v) මිහින්තලේ | (vi) කලාවැව | (vii) යාපනය | (viii) කළු ගඟ |
| (ix) කටුගස්තොට | (x) ත්‍රිකුණාමලය | (xi) මිණිපේ | (xii) උතුරු මැද පළාත |

(නිවැරදි ව ලකුණු කිරීමට හා නම් කිරීමට ලකුණු 01 බැගින්.)

B කොටස

2. "පුරාතන ශ්‍රී ලංකාවේ අධිෂ්ඨ ඉතිහාසය වාර්තා කොට ඇති වැදගත්ම වංසකථාව මහාවංසයයි"

- (i) මහාවංසයේ පළමුවන කොටසේ කතුවරයා වාසය කළ පිරිවෙන නම් කරන්න. (ලකුණු 01 සි)
- (ii) මහාවංසයේ පළමුවන කොටසේ සඳහන් වන අවසාන පාලකයා නම් කරන්න. (ලකුණු 01 සි)
- (iii) අනුරාධපුර යුගයේ දේශපාලන ඉතිහාසය හැදෑරීම සඳහා මහාවංසය කෙතරම් වැදගත් වන්නේ දැයි පරීක්ෂා කරන්න. (ලකුණු 07 සි)
- (iv) අනුරාධපුර යුගයේ ආර්ථික ක්‍රමය හැදෑරීම සඳහා මහාවංසය වැදගත් වන ආකාරය පැහැදිලි කරන්න. (ලකුණු 07 සි)

3. (i) දේවානම්පිය තිස්ස රාජ්‍ය සමයේ දී මුද්‍රණය ශ්‍රී ලංකාවේ ස්ථාපිත වූ ආකාරය පරීක්ෂා කරන්න. (ලකුණු 08 සි)

(ii) අනුරාධපුර යුගයෙහි දී මුද්‍රණයේ හා හික්ෂු ශාසනයේ සිදු වී ඇති ප්‍රධාන වෙනස්කම් ගෙනහැර දක්වන්න. (ලකුණු 08 සි)

4. "පළමුවන පරාක්‍රමබාහු රජුගේ පාලන සමය පුරාතන ශ්‍රී ලාංකේය වාරි කර්මාන්තයෙහි වර්ධනයේ උච්චස්ථානය සලකුණු කරයි."

- (i) අනුරාධපුර යුගයේ දී විශාල පරිමාණයේ වැව් ඉදිකළ පාලකයින් දෙදෙනෙකු නම් කරන්න. (ලකුණු 02 සි)
- (ii) අනුරාධපුර යුගයේ දී ඉදිකරන ලද ඇළ මාර්ග දෙකක් නම් කරන්න. (ලකුණු 02 සි)
- (iii) පළමුවන පරාක්‍රමබාහු රජු විසින් ශ්‍රී ලංකාවේ වාරි කර්මාන්තය වර්ධනය කිරීමෙහි ලා ඉඩ කරන ලද කාර්යභාරය විවාරාත්මකව විග්‍රහ කරන්න. (ලකුණු 12 සි)

5. පහත සඳහන් මාතෘකා අතුරෙන් ඕනෑම දෙකක ඓතිහාසික වැදගත්කම පිළිබඳව කෙටි සටහන් ලියන්න.

- (i) වසන්ත රජතුමා
- (ii) මාතෘකා ආක්‍රමණය
- (iii) කුරුණෑගල යුගය
- (iv) සමුළුල් කුමාරයා

(ලකුණු 08 × 2 = 16 යි)

C කොටස

6. ශ්‍රී ලංකාවේ මුහුදුබඩ ප්‍රදේශවල පෘතුගීසීන් සිය බලය ස්ථාපිත කරගත් ආකාරය පරීක්ෂා කරන්න. (ලකුණු 16 යි)

7. "දෙවන රාජසිංහ රජු මිරිස් දී ඉතුරු ගත්තේ ය."

- (i) දෙවන රාජසිංහ මුළු කාලයේ දී හැඳින්වූ නම කුමක් ද? (ලකුණු 01 යි)
- (ii) දෙවන රාජසිංහ රජුගේ පියා සහ මව නම් කරන්න. (ලකුණු 02 යි)
- (iii) උඩරට රජු සහ ලන්දේසීන් අතර අත්සන් කරන ලද 1638 ගිවිසුම පැහැදිලිව දක්වන්න. (ලකුණු 04 යි)
- (iv) පෘතුගීසීන්ට හා ලන්දේසීන්ට එරෙහිව දෙවන රාජසිංහ රජු අනුගමනය කළ ප්‍රතිපත්තිය විස්තර කිරීමට ඉහත සඳහන් උධාතය කෙතෙක් දුරට යෝග්‍ය දැයි පරීක්ෂා කරන්න. (ලකුණු 09 යි)

8. දහනව වන සියවසේ දී ශ්‍රී ලංකාවේ කෝපි වගාවේ වර්ධනය සඳහා බලපා ඇති ප්‍රධාන සාධක පහත සඳහන් මාතෘකා යටතේ සාකච්ඡා කරන්න.

- (i) ප්‍රාග්ධනය හා ව්‍යවසායකත්වය
- (ii) ඉඩම්
- (iii) ශ්‍රමය

(ලකුණු 16 යි)

9. පහත සඳහන් මාතෘකා අතුරෙන් ඕනෑම දෙකක ඓතිහාසික වැදගත්කම පිළිබඳව කෙටි සටහන් ලියන්න.

- (i) පෘතුගීසීන් අනුගමනය කළ ආගමික ප්‍රතිපත්තිය
- (ii) නිරිත ශ්‍රී ලාංකික රජු සහ ලන්දේසීන් අතර පැවති සබඳතා
- (iii) මුහුදුබඩ ප්‍රදේශයේ විසින් උඩරට අත්පත් කර ගැනීම
- (iv) එස්.ඩබ්ලිව්.ආර්.ඩී. බණ්ඩාරනායක

(ලකුණු 08 × 2 = 16 යි)

* * *

ඉතිහාසය I (II කොටස)

ශ්‍රී ලංකා ඉතිහාසය - ඇත අතීතයේ සිට ක්‍රි.ව. 1978 දක්වා

උපදෙස්:

- පිළිතුරු සැපයිය යුතු මුළු ප්‍රශ්න සංඛ්‍යාව තතරකි.
- II කොටස A, B හා C ලෙස කොටස් තුනකින් සමන්විත වේ.
- A කොටසේ ප්‍රශ්නය අනිවාර්ය වේ.
- B හා C කොටස්වලින් එක් කොටසකින් අවම වශයෙන් එක ප්‍රශ්නයක්වත් තෝරා ගෙන තවත් ප්‍රශ්න තුනකටත් පිළිතුරු සපයන්න.

(පළමුවන ප්‍රශ්නයට පිළිතුරු සැපයීම සඳහා ශ්‍රී ලංකාවේ දළ සිතියමක් I කොටස සමග සපයා ඇත.)

A කොටස

(1) ඔබට සපයා ඇති සිතියමේ පහත සඳහන් සියලු ම ස්ථාන ලකුණු කොට නම් කරන්න.

- | | | | |
|----------------|------------------|-----------------|---------------------|
| (i) මාගම | (ii) දිසවාපි | (iii) ජජ්ජර නදි | (iv) යෝධවැව |
| (v) මිහින්තලේ | (vi) කලාවැව | (vii) යාපනය | (viii) කළු ගඟ |
| (xi) කටුගස්කොට | (x) ත්‍රිකුණාමලය | (xi) මිණිපේ | (xii) උතුරුමැද පළාත |

(නිවැරදි ව ලකුණු කිරීමට හා නම් කිරීමට ලකුණු 01 බැගින්.)

B කොටස

(2) “පුරාතන ශ්‍රී ලංකාවේ අඛණ්ඩ ඉතිහාසය වාර්තා කොට ඇති වැදගත් ම වංශකතාව මහාවංශයයි.”

(i) මහාවංශයේ පළමුවන කොටසේ කතුවරයා වාසය කළ පිරිවෙන නම් කරන්න.

දික්සඳ සෙනෙවියා පිරිවෙන / දිසසන්ද පිරිවෙන

(ලකුණු 01 යි)

(ii) මහාවංශයේ පළමුවන කොටසේ සඳහන්වන අවසාන පාලකයා නම් කරන්න.

මහසෙන් රජු (මහාසේන)

(ලකුණු 01 යි)

(iii) අනුරාධපුර යුගයේ දේශපාලන ඉතිහාසය හැදෑරීම සඳහා මහාවංසය කෙතරම් වැදගත් වන්නේ දැයි පරීක්ෂා කරන්න.

(මහාවංසය¹ යනු කාලානුක්‍රමිකව හා සවිස්තරාත්මකව ලංකා ඉතිහාසයෙහි පැරණි අවධිය පිළිබඳව තොරතුරු ගෙන එන ප්‍රධානතම මූලාශ්‍රයයි. මහාවංසයේ 55 වන පරිච්ඡේදය තෙක් අනුරාධපුර යුගයේ රජවරුන්ගේ කාර්ය සාරාංශය විස්තර කර තිබේ. මෙම මූලාශ්‍රය මගින් දේශපාලන ඉතිහාසය පිළිබඳ තොරතුරු ලබාදෙන ආකාරය පහත සඳහන් අංශ ඔස්සේ හඳුනාගත හැකිය:

❖ අඛණ්ඩ රාජනාමාවලියක් ඉදිරිපත් කොට තිබීම.

❖ ලංකා ඉතිහාසය ගොඩනැගීමෙහිලා කැපී පෙනෙන භූමිකාවක් ඉටුකළ රජවරුන්ගේ කාර්ය සාරාංශය විස්තර කොට තිබීම.

උදා: පණ්ඩුකාභය, දුටුගැමුණු, වළගම්බා, ධාතුසේන, මහසෙන් ආදී පාලකයන්

❖ විදේශ සම්බන්ධතා සහ දකුණු ඉන්දීය ආක්‍රමණ පිළිබඳ තොරතුරු ලබාදීම.

▪ අශෝක අධිරාජයා සමග සබඳතා සහ රාජාභිෂේකය *
▪ සේන-භූත්තික / එළාර / පංච ද්‍රව්‍ය - පුලහත්ථ, බාහිය, පනයමාර, පිළගමාර, දාඨිය

(දාඨික) / ඡවි ද්‍රව්‍ය - පණ්ඩු, පාරින්ද, බුද්දපාරින්ද, තිරිතර, දාඨිය (දාඨික), පිඨිය
▪ සහෝදරයාගෙන් සහෝදරයාට
▪ දුටුගැමුණුගෙන් - සද්ධාතිස්සට

❖ රාජ්‍ය උරුමය ලැබී ඇති ආකාරය පිළිබඳ තොරතුරු ලබාදීම

▪ පියාගෙන් පුතාට

✓ මුටසිවගෙන් - දේවානම්පියතිස්සට

✓ සද්ධාතිස්සගෙන් - ථූල්ලත්ථනට

▪ සහෝදරයාගෙන් සහෝදරයාට

▪ දුටුගැමුණුගෙන් - සද්ධාතිස්සට

❖ රාජවංශ පිළිබඳ තොරතුරු හෙළිකිරීම.

උදා: මොරිය / ලම්භකරණ

❖ ඒ ඒ රජවරු කරන ලද වැදගත් කටයුතු පිළිබඳව හෙළිකිරීම.

❖ දේශපාලනයෙහිලා කාන්තාවගේ දායකත්වය පිළිබඳ තොරතුරු ලබාදීම.

▪ පාලනය - අනුලා බිසව, සිවලි බිසව

▪ දේශපාලනයට මැදිහත්වීම - විහාර මහා දේවිය

❖ ප්‍රාදේශීය පාලනය පිළිබඳ තොරතුරු ලබාදීම.

▪ මාගම, නාගදීපය, කැලණිය, සේරු නුවර.

❖ විදේශීය කුලී හමුදා සේවය ලබාගැනීම (ඉලනාග, පළමුවෙනි මුගලන්, මානවම්ම), උපරාජවරුන්, සෙන්පතියන් හා හමුදා සංවිධානය ආදිය පිළිබඳ තොරතුරු ලබාදීම.

මහාවංසයේ සඳහන් වන දේශපාලන තොරතුරුවල සත්‍යාසත්‍යතාව අභිලේඛන ඇතුළු

පුරාවිද්‍යාත්මක මූලාශ්‍ර මගින් තහවුරු කරගත හැකිවීම (කුසලානකන්ද, බෝවත්තේගල,

වැලඵල්ලුගොඩ, කොටාදැමුහෙල, වෙස්සගිරිය, මහරත්මලේ, තිහිරිවැව, කොරවත්ගල,

සිතුල්පව්ව, වල්ලිපුරම් රත්පත).

(ලකුණු 07 යි)

නෝද් කාන්තා ආයතනය පැරණි බාද්‍යයක් ඇතුළත්

(iv) අනුරාධපුර යුගයේ ආර්ථික ක්‍රමය හැදෑරීම සඳහා මහාචංසය වැදගත් වන ආකාරය පැහැදිලි කරන්න.

❖ ආර්ථිකයේ වැදගත් අංශ වන කෘෂිකර්මාන්තය, වෙළෙඳාම, සත්ව පාලනය හා වෙනත් කර්මාන්ත පිළිබඳ තොරතුරු මහාචංසයේ අන්තර්ගතව තිබේ.

❖ කෘෂිකර්මාන්තය

- ඇත අතීතයේ පටන් වී ගොවිතැන ජීවනෝපාය මාර්ගය වීම.
වසරකට කන්න දෙකක් හෝ තුනක් වී වගා කළ බව සඳහන් කිරීම (පිට දඩ හස, මදෙනස, අකල හස).
- ගොඩ ඉඩම්වල හැල් වී (සාලිය කුමරා පිළිබඳ කතා පුවත - හැල් කෙත්) මෙන්ම උණු මුං, තණ හාල්, වරා යන ධාන්‍ය වගාව පිළිබඳ තොරතුරු දක්වා තිබීම.
- හේන් වගාව පිළිබඳ සඳහන් වීම
- අඹ, පොල්, උක් ආදී වෙනත් වගාවන් පැවති බව දැක්වීම.
- ඉඩම් අයිතිය හා භුක්තිය පිළිබඳ තොරතුරු හමුවීම. සෙල්ලිපි තුළින්ද ඉඩම් පිළිබඳ කරුණු තහවුරු වීම (තෝණිගල, පෙරුමියන්කුලම්, තිඹිරිවැව සෙල්ලිපි).
- කෘෂිකර්මාන්තය හා සම්බන්ධ නිලධාරීන් පිළිබඳ තොරතුරු හෙළිවීම
- ගොවිතැනට අදාළ විවිධ බදු පිළිබඳ තොරතුරු හෙළිවීම - (බොරකපති හෙවත් බොජියපති).
- වාරි කර්මාන්ත පිළිබඳ තොරතුරු රැසක් හමුවීම.
ඒ යටතේ රාජ්‍ය අනුග්‍රහයෙන් වැව් හා වෙනත් වාරි කර්මාන්ත ඉදිකරවීම (වසන, මහසෙන්, ධාතුසේන, පළමුවන අග්ගබෝධි, දෙවන අග්ගබෝධි).

දිය බද්ද (උදක හාග) ආදිය පිළිබඳ තොරතුරු හෙළිවීම.

- සත්ව පාලනය (ගවයින් හා සී සෑම වැනි දෑ ගැන සඳහන්ව තිබීම)

❖ වෙළෙඳාම

- අභ්‍යන්තර වෙළෙඳාම යටතේ වෙළෙඳ සල්පිල් (සුරනිමල යෝධියා සම්බන්ධ කතාව) හා වෙළඳසැල් පැවතීම පිළිබඳ තොරතුරු හෙළිවීම.
- විදේශීය වෙළෙඳාම යටතේ වෙළෙඳ තොටුපළවල් පිළිබඳ තොරතුරු (මහාතිස්ස දඹකොළපවුත, ගොඩව්ව) සහ වෙළෙන්දන් පිළිබඳ තොරතුරු හෙළිවීම.
- දේශීය හා විදේශීය කාසි රැසක් හමුවීම
- කර්මාන්ත (කුඹල් කර්මාන්තය, කම්මල්කරුවන්, මාලාකරුවන් පිළිබඳව වාර්තාවීම).

(ලකුණු 07 වේ)

3. (i) දේවානම්පියතිස්ස රාජ්‍ය සමයේ දී බුදුදහම ශ්‍රී ලංකාවේ ස්ථාපිත වූ ආකාරය පරීක්ෂා කරන්න.

(ii) අනුරාධපුර යුගයෙහි දී බුදු සමයේ හා භික්ෂු ශාසනයේ සිදු වී ඇති ප්‍රධාන වෙනස්කම් ගෙන හැර දක්වන්න.

(i) දේවානම්පියතිස්ස රාජ්‍ය සමයේ දී බුදුදහම ශ්‍රී ලංකාවේ ස්ථාපිත වූ ආකාරය

- ❖ ඉන්දියාවේ අසෝක අධිරාජයා සහ ලංකාවේ දේවානම්පිය තිස්ස රජු අතර පැවති රාජ්‍යතාන්ත්‍රික සබඳතාවේ ප්‍රතිඵලයක් ලෙස ශ්‍රී ලංකාවේ බුදුදහම ස්ථාපිතවීම.
- ❖ දේශීය වශයෙන් සංවිධානාත්මක ආගමක් නොපැවතීම, මෙරට බුදුදහම ස්ථාපිතවීමට හේතුවක් වීම.
- ❖ මිහිඳු හිමියන් ප්‍රමුඛ ධර්මදූත පිරිසගේ ආගමනය හා දේවානම්පිය තිස්ස රජතුමා ඇතුළු රාජකීයයන් එම දහම පිළිගැනීම.
- ❖ භණ්ඩුක උපාසක පැවිදි කරවීම හා මෙරට භික්ෂු ශාසනය ආරම්භ කිරීම.
- ❖ සුමන සාමනේරයන් උපසම්පදා කොට ලක්දිව පුරාම උපසම්පදාව පැවැත්වීම.
- ❖ රාජකීය උද්‍යානය වූ මහමෙව්නාව දේවානම්පිය තිස්ස රජු විසින් බුද්ධ ශාසනයට පූජා කිරීම හා මිහිඳු හිමියන්ගේ මගපෙන්වීමෙන් මහාවිහාර සීමාව සලකුණු කොට අටමස්ථාන පිහිටුවීමට පසුබිම සැකසීම.
- ❖ මිහින්තලේ අටසැට ලෙන් පූජාව හා පුරාණ වස්වාසිකය සිදු කිරීම.
- ❖ දුමින්දාගමනය හා ඒ සමග අටළොස් කුල පිරිසක් ලංකාවට පැමිණීම.
- ❖ ලක්දිව අට දිසාවකට බෙදීමත් වහන්සේ වැඩම කරවා බුදුදහමත් බෙදී සංස්කෘතියත් ව්‍යාප්ත කරවීම.
- ❖ සංඝමිත්තා මෙහෙණියගේ මූලිකත්වයෙන් අනුලා දේවිය ඇතුළු කාන්තාවන් පැවිදිකොට භික්ෂුණි ශාසනය පිහිටුවීම. භික්ෂුණි ශාසනය වෙනුවෙන් උපාසිකාරාමය හා හත්තාල්හක මෙහෙණිවර ඇති කිරීම.
- ❖ බුදුන් වහන්සේගේ දකුණු අකුඩාකුව තැන්පත් කොට ථූපාරාම ස්තූපය ගොඩනැංවීම හා ස්තූප වන්දනා සංස්කෘතියක් ඇති කිරීම.
- ❖ අරිට්ඨ කුමරු පැවිදි-උපසම්පදා කරවා ථූපාරාම භූමියේ දී පළමු විනය සංගායනාව පැවැත්වීම.
- ❖ බුද්ධ ශාසනයට කෙටි කලක් ඇතුළත විශාල භික්ෂු-භික්ෂුණි පිරිසක් ඇතුළත් වීම සහ රාජකීයයන්ගේ අනුග්‍රහය ලද බුද්ධාගම සංවිධානාත්මක ආගමක් ලෙස ව්‍යාප්ත වීම.

(ලකුණු 08 යි)

(ii) අනුරාධපුර යුගයෙහි දී බුදු සමයේ හා භික්ෂු ශාසනයේ සිදු වී ඇති ප්‍රධාන වෙනස්කම්

- ❖ දේවානම්පිය තිස්ස රජුගෙන් පසුව ථේරවාදී බුදුදහමේ කේන්ද්‍රස්ථානය බවට මහාවිහාරය පත්වීම.
- ❖ දුටුගැමුණු රජතුමා ස්වකීය සටන් ව්‍යාපාරයට භික්ෂූන් වහන්සේ සම්බන්ධ කර ගැනීම නිසා දේශපාලනයට භික්ෂූන් සෘජුව මැදිහත්වීමට මූලපිරීම.

❖ මහාචාර්යවරයා සිත්පුත්තේ විනය පිරිහීම නිසා සද්ධානිස්ස රජු මහාචාර්යවරයාට උපකාර නොකොට වේකියගිරිය හෙවත් මිහින්තලේට අනුග්‍රහ දැක්වීම.

❖ වළගම්බා රාජ්‍ය සමයේ ඇතිවූ බැමිණිනියා සාගතයේ ප්‍රතිඵලයක් ලෙස සිත්පුත්ත වහන්සේ මියයාම, රට හැරයාම ආදී හේතු නිසා එතෙක් මුඛපරම්පරාවෙන් පවත්වාගෙන ආ ත්‍රිපිටකයේ පැවැත්මට අහිමිවීමට එල්ලවීම. එම පසුබිම හේතු කොට ගෙන ත්‍රිපිටකය ග්‍රන්ථාරූඪ කිරීම.

❖ වළගම්බා රජතුමා කුපික්කලකිස්ස තෙරුණ්ට අභයගිරි විහාරය පුද්ගලික ආරාමයක් ලෙස පූජාකිරීම හේතු කොට ගෙන මහාචාර්ය-අභයගිරි උභය විහාර පාර්ශව ඇතිවීම.

❖ කුපික්කලකිස්ස හිමියන්ගේ ශිෂ්‍යයෙකු වූ බාලමස්සුතිස්ස හිමියන් විශාල ශිෂ්‍ය පිරිසක් සමග මහාචාර්යයන් බැහැරවී අභයගිරි විහාරයේ පදිංචිවීම නිසා අභයගිරි විහාරයේ බලය වැඩිවීම.

❖ ඉන්දිය මහායාන සම්ප්‍රදායයට අයත් ධම්මරුව නිකායේ සිත්පු පිරිසක් අභයගිරි විහාරයට පැමිණ, අභයගිරි විහාර සම්ප්‍රදාය තුළ මහායාන ධම්මරුව සම්ප්‍රදායය ආරම්භ කිරීම.

❖ අභයගිරි විහාරය වජිරියවාදය පිළිගැනීම.

❖ භාතිකාභය රාජ්‍ය සමයේදී සිත්පු විනය පිළිබඳ අර්බුද ඇතිවීම හා රජුගේ මැදිහත්වීමෙන් දීඝකාරායන නම් ඇමතිගේ එම විනය ගැටලුව සමථයකට පත් කිරීම.

❖ චෝභාරිකතිස්ස රාජ්‍ය සමයේදී චෛතුලයවාදය නැවත ඉස්මතු වීම හේතු කොට ගෙන රජු කපිල ඇමති ලවා නිවැරදි ධර්මය විනිශ්චය කරවීම හා චෛතුලයවාදය පේරිය සම්ප්‍රදායයට පටහැනි බව පෙන්වාදීම. එමෙන්ම චෛතුලයවාදී ධර්ම ග්‍රන්ථ ගිනිබත් කොට, චෛතුලයවාදය පිළිගත් සිත්පුත්ත වහන්සේ හැටනමක් (60) හණ ලකුණු තබා කාවේරි පටුනට පිටමං කිරීම.

ක්‍රි.ව. ෧෩෩෪

❖ මහසෙන් රාජ්‍ය සමයේ සංඝමිත්‍ර සිත්පුව මගින් චෛතුලයවාදය පැතිරයාම හා රජු චෛතුලයවාදය නිවැරදි ධර්මය ලෙස පිළිගෙන මහාචාර්ය විනාශ කිරීම.

❖ මහසෙන් රජුගේ මහාචාර්ය විනාශයට එරෙහිව විරෝධතා මතුවූ බැවින් රජු එම ක්‍රියාවලිය නවතා දමා මහාචාර්ය සීමාවේම ජේතවන නම් නව විහාරයක් ඉදිකරවීම.

❖ අභයගිරි විහාරවාසී තිස්ස නම් සිත්පුවක් ප්‍රධාන කොට ගෙන අභයගිරිවාසී සිත්පුන් පිරිසක් හා මහාචාර්ය සිත්පුන් පිරිසක් ජේතවනාරාමයට පැමිණ සාගලික නම් නව නිකායක් පිහිටුවීම.

❖ නීලපට දර්ශනය වැනි නව දර්ශන බිහිවීම.

❖ බොහෝ රජවරු මහාචාර්ය, අභයගිරිය හා ජේතවනය යන ආරාමවලට භෞතික සම්පත් පූජා කිරීම හේතුවෙන් මෙම ආයතන ආර්ථික වශයෙන් ශක්තිමත් ධර්ම මූලස්ථාන බවට පත්වීම. ආතැම් සිත්පුන් ලෞකිකත්වය වෙත යොමුවීම.

❖ මහාචාර්ය, අභයගිරිය හා ජේතවනය මූලික කොටගත් සිත්පු අධ්‍යාපන ආයතන පිහිටුවීම.

❖ අනුරාධපුර යුගයේ අවසාන භාගයේ මිහින්තලය බලවත් ආයතනයක් බවට පත්වීම.

❖ කිත්සිරිමෙවන් රාජ්‍ය සමයේ දළදා වහන්සේ ලංකාවට වැඩම කරවීම හේතු කොට ගෙන ධාතු වන්දනා සංස්කෘතියක් ඇතිවීම.

❖ අනුරාධපුර යුගය අවසන් භාගයේදී දේශපාලන අර්බුද හේතු කොට ගෙන රාජ්‍ය අනුග්‍රහය නොලැබී යාම සහ විදේශ ආක්‍රමණ හා නිකායාන්තර අර්බුද වැනි දෑ හේතු කොට ගෙන සම්බුද්ධ ශාසනයක් සිත්පු සමාජයත් පිරිහීමට පත්වීම.

4. "පළමුවන පරාක්‍රමබාහු රජුගේ පාලන සමය පුරාතන ශ්‍රී ලාංකේය වාරි කර්මාන්තයෙහි වර්ධනයේ උච්චස්ථානය සලකුණු කරයි."

(i) අනුරාධපුර යුගයේ දී විශාල පරිමාණයේ වැව් ඉදිකළ පාලකයින් දෙදෙනෙකු නම් කරන්න.

වසඟ, මහසෙන්, ධාතුසේන, දෙවන මුගලන්, පළමුවන අග්ගබෝධි, දෙවන අග්ගබෝධි
T 22.5.24

(ලකුණු 02යි)

(ii) අනුරාධපුර යුගයේ දී ඉදිකරන ලද ඇළ මාර්ග දෙකක් නම් කරන්න.

වත්තක ඇළ (කුටකණ්ණ තිස්ස), ඇළහැර ඇළ (වසඟ), පබ්බතන්ත ඇළ (මහසෙන්), ජය ගග / යෝධ ඇළ (ධාතුසේන), මිණිපේ ඇළ (පළමුවන අග්ගබෝධි).
හෙබාහුන

(ලකුණු 02යි)

(iii) පළමුවන පරාක්‍රමබාහු රජු විසින් ශ්‍රී ලංකාවේ වාරි කර්මාන්තය වර්ධනය කිරීමෙහි ලා ඉටු කරන ලද කාර්යභාරය විවාරාත්මකව විග්‍රහ කරන්න.

❖ වාරි කර්මාන්ත සංවර්ධනයට පළමුවන පරාක්‍රමබාහු රජු තුළ පැවති අධීෂ්ඨානය "අතසින් වැටෙන එක දිය බිඳකුළු ලොකෝපකාරයෙන් තොරව මුහුදට ගලායන්නට ඉඩ නොතබමි" යනුවෙන් ඒ රජු විසින් කරන ලද්දේ යැයි සැලකෙන ප්‍රකාශයෙන් පිළිබිඹු වේ.

❖ රජුගේ වාරි කර්මාන්ත ඉදිකැරවීමේ මුල් අවස්ථාව, දක්බිණ දේශය පාලනය කළ අවධියයි.

▪ දැළුරු මය ආශ්‍රිතව කරන ලද වාරිමාර්ග කටයුතු - කොට්ඨඛද්ද, සුකරනිජ්ජර, දෝරදක්කික

▪ අක්කර දහසක පමණ ජල ධාරිතාවක් සහිතව පඬා වැව විශාල කරවීම.

▪ පැරණි වැව් 53 ක් අළුත්වැඩියා කරවීම.

▪ පස්යොදුන් රට සංවර්ධනය කිරීම.

❖ මෙම රජුගේ වාරි කර්මාන්ත සංවර්ධනයේ දෙවන අවස්ථාව එළඹෙන්නේ මුළු දිවයිනේම පාලකයා වීමෙන් පසුවය (ක්‍රි. ව. 1153-1186).

▪ පරාක්‍රම සමුද්‍රය ඇතුළු සංකීර්ණ වැව් ජාලයක් නිර්මාණය කරවීම හා වැව් ඒකාබද්ධ කිරීම (සමුද්‍ර සංකල්පය).

▪ සැතපුම් 600 ක පමණ ඇළ මාර්ග සංවර්ධනය කරවීම - අංගමැඬිල්ල ඇළ, කාලිංග ඇළ, ගෝමතී ඇළ.

▪ වැව් ප්‍රතිසංස්කරණය කරවීම - මින්තේරි, ගිරිතලේ, කවුඩුලු, කන්තලේ වැව්.

▪ ලංකාවේ දකුණුදිග ප්‍රදේශයේ වාරි කටයුතු සංවර්ධනය කරවීම.

▪ වංසකතාවලට අනුව මේ රජු ප්‍රධාන වැව් 163 ක්, කුඩා වැව් 2376 ක්, ඇළවේලි 165 ක්, ඇළ මාර්ග 3910 ක්, බීසෝ^{තො}කොටු 341 ක් ඉදිකරවා ඇත. ඊට අමතරව කැඩිබිඳි ගිය ඇළවේලි 1753 ක් පිළිසකර කරවා ඇත.

මෙම කරුණු සලකා බලන විට පුරාතන ලාංකේය වාරි කර්මාන්ත වර්ධනයේ උච්චතම අවස්ථාව පළමුවන පරාක්‍රමබාහු රජු දවස බව කිව හැකිය.

(ලකුණු 12 යි)

5. පහත සඳහන් මාතෘකා අතුරෙන් ඕනෑම දෙකක ඓතිහාසික වැදගත්කම පිළිබඳව කෙටි සටහන් ලියන්න

- (i) වසඟ රජකුමා
- (ii) මාත ආක්‍රමණය
- (iii) කුරුණෑගල යුගය
- (iv) සපුම්ප් කුමාරයා

(ලකුණු 2×8=16 යි)

(i) වසඟ රජකුමා

- ❖ මෞර්ය වාංශික යසලාලක තිස්ස රජු භාතනය කොට සුභ සෙනෙවියා රාජත්වයට පත්වීම, ඔහුගෙන් පසුව පුරාණ ලම්බකර්ණ වාංශික රජු ලෙස රාජත්වයට පත්වූ වසඟට මහාවිහාරවාසී හික්ෂුණ් වහන්සේගේ ආශිර්වාදය ලැබීම.
- ❖ වසඟ රජුගේ ආධිපත්‍යය මුළු දිවයින පුරාම පැතිර පැවති බව වංසකතා සහ අභිලේඛනවලින් පැහැදිලි වේ - මහාවංසය, සූජාවලිය, සමන්තුපාසාදිකාව / අනුරාධපුරයේ තම්මැන්නා සෙල්ලිපිය / උතුරෙන් හමු වූ වල්ලිපුරම් රන් සන්නය / වැල්ලවායේ හබැස්ස සෙල්ලිපිය / දකුණේ සිතුල්පව්ව, තිස්සමහාරාම හා ගොඩව්‍ය ලිපි / නැගෙනහිර - මඩකලපුව කාසිමොව්වෙහි සෙල්ලිපිය.
- ❖ පොත්තාදේවිය අගමෙහෙසිය බවට පත්කර ගනිමින් වසර 44 ක් සාමකාමීව පාලනය ගෙන යෑම. දේශපාලන වශයෙන් අභ්‍යන්තර කැරලි කෝලාහල හා විදේශ ආක්‍රමණ එල්ල නොවූ පාලන සමයෙකි.
- ❖ ආර්ථික වර්ධනය උදෙසා කෘෂිකර්මාන්තය දියුණු කිරීම; එහි ලා වාරි කර්මාන්ත දියුණු කිරීම කැපී පෙනේ:
 - මහවැව් තැනවීමේ පුරෝගාමියා වීම.
 - මහවැව් 11 ක් සහ ඇළවල් 12 ක් ඉදි කරවූ බව මහාවංසයේ සඳහන් වේ - මහවිලව්විය වැව, මානාකැටිය වැව, නොවිච්චොතාන වැව, හිරිවඩුන්න වැව හා ඇලහැර හෙවත් අලිසාර ඇළ. මිණිපේ ඇළ තැනීම ආරම්භ කිරීම.
 - උම්මග්ග ජල මාතිකා හෙවත් උමං ජල මාර්ග ඉදිකරවීම.
- ❖ අනුරාධපුර නගරය අලංකාර කරවීම (උයන් වතු, ජල යන්ත්‍ර සහිත විසිතුරු පොකුණු).
- ❖ ආගමික වශයෙන් වෙහෙර විහාර ඉදිකරවීම හා ප්‍රතිසංස්කරණය කරවීම - රෝහණයේ චිත්තල පඬිබතයෙහි ස්තූප රැසක් ඉදි කළ බව මූලාශ්‍රයවල සඳහන් වීම. අගමෙහෙසිය වූ පොත්තාදේවිය විසින්ද වටදා ගෙයක් ඉදි කරවීම.
- ❖ ප්‍රාදේශීය පාලනය ක්‍රමවත් කිරීම
 - උතර - රෝහණ දේශය
 - දුටුග - දක්ෂිණ දේශය
 - උතුරු ප්‍රදේශය පාලනයට ඉසිගිරාය ඇමතිවරයා යෙදවීම ආදිය සනාථ වේ.

ආර්ථිකය

(ලකුණු 08 යි)

(ii) මාස ආක්‍රමණය

- ❖ ක්‍රි. ව. 1215 දී නැගෙනහිර ඉන්දියාවේ කාලිංග දේශයෙන් පැමිණි කාලිංග මාස, ලංකාව ආක්‍රමණය කොට, ක්‍රි. ව. 1255 දක්වා (වසර 40 ක්) බලය ලබා ගෙන සිටිම.
- ❖ පොළොන්නරු රාජධානියේ අවසන් පාලකයා වූ පරාක්‍රම පාණ්ඩ්‍යගේ (මෙම රජුගේ ඇස් උගුල්ලා බලයෙන් පහ කළ බව සඳහන් වේ) තුන්වන රාජ්‍ය වර්ෂයේ දී කේරළ සෙබළුන් 24000ක සේනාවක් සමග පැමිණි පොළොන්නරුව වෙත මෙම දරුණු ආක්‍රමණය එල්ල කිරීම.
- ❖ හික්ෂුන් වහන්සේට වධහිංසා පැමිණවීම හා ඝාතනය කිරීම, වෙහෙර විහාර කොල්ල කෑම, මෙහි ප්‍රතිඵලයක් වශයෙන් හික්ෂුන් වහන්සේ පොළොන්නරුව අතහැර දමා රුහුණු රටට හා මලය රටට පලා යෑම; ඇතැම් හික්ෂුන් වහන්සේ ඉන්දියාවේ චෝළ හා පාණ්ඩ්‍ය දේශවලට පළායාම; දළදා වහන්සේ කොත්මලේට ගෙන ගොස් සඟවා තබා ගැනීම.
- ❖ වැව් අමුණු කඩා බිඳදැමීම; පොළොන්නරු වැසියන් සතු වස්තුව කොල්ලකෑම හා ඔවුන්ගේ අත් පා කපා දැමීම ආදී වධහිංසා පැමිණවීම; රාජ්‍ය උරුමකරුවන් හා ප්‍රභූන් පොළොන්නරුවෙන් පළවා හැරීම (ඔවුන් රැකවරණය පතා මායා හා රුහුණු රටවලට පළායාම); මේ හේතු කොට ගෙන පොළොන්නරුව ජනශුන්‍ය ප්‍රදේශයක් වීම.
- ❖ පොළොන්නරුවෙන් කොල්ලකන ලද වස්තුව ඉන්දියාවට රැගෙන යාම,
- ❖ මෙලෙස මාස ගෙනහිය ක්‍රියාකලාපය පොළොන්නරු රාජධානියේ බිඳවැටීමට හේතුවීම.
- ❖ නිරිත දෙසට රාජධානි සංක්‍රමණය වීමට මෙම තත්ත්වය හේතු වීම.
- ❖ දඹදෙණියේ තුන්වන විජයබාහු කාලිංග මාසට අභියෝගයක් වීම. ¹²⁵⁵
- ❖ තුන්වන විජයබාහුගේ පුත් දෙවන පරාක්‍රමබාහු විසින් ක්‍රි.ව. 1215 දී කාලිංග මාස පරාජයට පත් කිරීම (ලකුණු 08 යි)

(iii) කුරුණෑගල යුගය

- ❖ හස්තිශෙලපුර, ඇතුල්පුර යන නම්වලින්ද කුරුණෑගල හඳුන්වනු ලැබේ.
- ❖ යාපහුව රාජධානියෙන් පසු ක්‍රි. ව. 1300 දී පමණ කුරුණෑගල පාලන මධ්‍යස්ථානය බවට පත්වන අතර එතැන් සිට වසර 41 කින් පසු ක්‍රි. ව. 1341 දී මෙම යුගය නිමාවට පත්වේ.
- ❖ කුරුණෑගල යුගයේ පළමු පාලකයා වූයේ දෙවන බුවනෙකබාහු රජුය. ඔහුගේ වසර නවයක රාජ්‍ය පාලනයෙන් පසු හතරවන පරාක්‍රමබාහු රාජත්වයට පත්වූ අතර එම කාලය මෙරට සාහිත්‍ය ක්ෂේත්‍රයේ වර්ධනය අවධියකි.
 - රාකකථිස්කරා නමින් පාලි භාෂාවෙන් පැවති ග්‍රන්ථය ජාතික පොත් වහන්සේ නමින් සිංහල බසට පරිවර්තනය කිරීම.
 - දළදා සිරිත, ~~ආදී~~ බෝධිචංසය, එළු අත්තනග්‍රවංසය, අනාගතචංසය, දළදා පූජාවලිය වැනි ~~එළු~~ සිංහල සාහිත්‍ය ග්‍රන්ථ රචනා කිරීම.
- ❖ හතරවන පරාක්‍රමබාහු රජුගෙන් පසුව කෙවැනි බුවනෙකබාහු හෙවත් වන්නි බුවනෙකබාහු රජු බලයට පත්වීම.
- ❖ වන්නි බුවනෙකබාහු රාජ්‍ය සමයෙන් පසුව සිව්වන විජයබාහු හෙවත් සවුළු විජයබාහු රාජත්වයට පත්වීම.

❖ දසකුන් වන සියවස අගභාගයේදී කුරුණෑගල රාජධානි සමය අවසන් වීම රාජධානිය කුරුණෑගල සිට ගම්පොළට රැගෙනයාම. (ලකුණු 08 යි)

iv) සපුමල් කුමාරයා

- ❖ අවසන්වරට ලංකාව එක්සේයත් කළ හයවන පරාක්‍රමබාහු රජුගේ (ක්‍රි. ව. 1412-1467) ප්‍රකාශනයේ සපුමල් කුමරු හැදී වැඩුණේය.
- ❖ එවකට ආර්ය වක්‍රවර්තී පාලකයින් යටතේ පැවති යාපනය යටත් කරගැනීම හයවන පරාක්‍රමබාහු රජු විසින් සපුමල් කුමරුට පවරනු ලැබීම.
- ❖ සපුමල් කුමරු මුලින්ම දහඅට වන්නි පාලකයන් ජයගෙන ඉන් අනතුරුව යාපනය ජයගැනීම සඳහා ඔවුන්ගේ සහාය ලබා ගත්තේය.
- ❖ හෙතෙම ජාවක කෝට්ටේ හෙවත් අලිමංකඩදී කණ්ණඩ හමුදාව පරාජය කොට එවකට යාපනයේ පාලකයා වූ කනගරුරිය ශිංගෙ ආරියන් පරාජය කළේය (කෝකිල සංදේශය හා සැළැඟිණි සංදේශය).
- ❖ සටනේදී යාපන පාලකයා මියගිය බව රාජාවලියේ සඳහන් වන අතර ඔහුගේ ඥාතීන් සිරකරුවන් ලෙස කෝට්ටේ රාජ්‍යයට රැගෙනවිත් ඇත (ගිරා සංදේශය).
- ❖ හයවන පරාක්‍රමබාහු රජතුමා විසින් යාපනයේ පාලකයා ලෙස සපුමල් කුමරු පත් කරන ලද්දේය (කෝකිල සන්දේශය).
- ❖ යාපනයේ ජනතාව 'සෙම්බග පෙරුමාල්' නමින් සපුමල් කුමාරයා හඳුන්වා ඇති අතර ඔහු නල්ලූර් පාලන මධ්‍යස්ථානය වශයෙන් තබාගෙන එහි පාලනය ගෙනයාම.
- ❖ යාපනයේ කන්දසාම් කෝවිල හෙවත් නල්ලූර් කෝවිල ඉදිකරවීම.
- ❖ හයවන පරාක්‍රමබාහු රජතුමාගෙන් පසුව හයවන බුවනෙකබාහු නමින් ඔහු කෝට්ටේ පාලකයා බවට පත්වීම.
- ❖ ඔහුට විරුද්ධව "සිංහල සංගේ" නමින් කැරැල්ලක් ඇති කොට ඇති අතර සපුමල් කුමාරයාගේ සහායට අම්බුපරාජ කුමරු ඉදිරිපත් වූයේය. ඔවුහු මේ කැරැල්ල මැඩ පැවැත්වූහ.

(ලකුණු 08 යි)

C කොටස

6. ශ්‍රී ලංකාවේ මුහුදුබඩ ප්‍රදේශවල පෘතුගීසීන් සිය බලය ස්ථාපිත කරගත් ආකාරය පරීක්ෂා කරන්න.

- ❖ ප්‍රධාන වශයෙන් ආර්ථික අරමුණුද ද්විතියික වශයෙන් ආගමික අරමුණුද පෙරදැරි කරගෙන ලංකාවට පැමිණි පෘතුගීසීහු මෙරට පැවති දේශපාලන අස්ථාවරභාවය හේතුකොටගෙන ප්‍රදේශ ආධිපත්‍යයක් ගොඩනගාගැනීමට පෙළඹුණා හ.

කෝට්ටේ රාජ්‍යය

- ❖ පෘතුගීසීන් ක්‍රි. ව. 1505 දී ලංකාවට පැමිණෙන විට කෝට්ටේ රාජ්‍යයේ පාලකයා වූයේ අවමන් වීර පරාක්‍රමබාහු රජුය. මෙම රජු වෙළඳ ගබඩාවක් හා පල්ලියක් ඉදිකර ගැනීමට පෘතුගීසීන් අවසර ලබා දීම.

- ❖ 1521 හය වන විජයබාහු රජුගේ සමයේදී සිදු වූ 'විජයබා කොල්ලය' හේතුකොටගෙන කෝට්ටේ රාජ්‍යය කොටස් තුනකට බෙදීයාම (කෝට්ටේ - හත්වන බුවනෙකබාහු / සීතාවක - මායාදුන්නේ / රයිගම - රයිගම් බණ්ඩාර).
- ❖ පසුව බුවනෙකබාහු හා මායාදුන්නේ අතර හටගත් ගැටුම්වලදී කෝට්ටේ රජු වූ බුවනෙකබාහු පාතුගිසින්ගේ සහාය පැතු අතර මායාදුන්නේ මුස්ලිම්වරුන්ගේ (කැලිකට්හි සැමාරින්ගේ ආධාර) සහාය ලබා ගැනීම. මේ සටන්වලින් බුවනෙකබාහු ජයගැනීම.
- ❖ 1550 බුවනෙකබාහුගේ මරණින් පසු ඔහුගේ මුණුබුරු ධර්මපාල කෝට්ටේ රජකමට පත්වූ අතර 1557 දී කතෝලික දහම වැළඳගත් ඔහු පාතුගිසින්ට බෙහෙවින් අවනත පාලකයෙකු වීම.
- ❖ මායාදුන්නේ හා සීතාවක රාජසිංහ යටතේ සීතාවක රාජ්‍යයේ ව්‍යාප්තියක් ඇති වූ අතර සීතාවක පාලකයෝ කෝට්ටේ පාලන බලය කොළඹට පමණක් සීමා කිරීමට සමත් වූහ.
- ❖ එහෙත් ඉන් අනතුරුව සීතාවක රාජ්‍යය සීඝ්‍ර පරිහානියකට පත්වීම. මේ අතරතුර ධර්මපාල මුළුමනින්ම පාතුගිසින්ගේ රුකඩ පාලකයෙකු බවට පත්වීම හා 1580 දී ඔහු තැබූ ඔප්පුවකින් පාතුගිසින්ට කෝට්ටේ රාජ්‍යය පවරා දීම.
- ❖ ඒ අනුව, 1597 ධර්මපාලගේ මරණින් පසු කෝට්ටේ රාජ්‍යය පාතුගිසින් අතට පත්වීම.
- ❖ 1597 දී කෝට්ටේ ප්‍රධානීන් සහ පාතුගිසින් අතර ඇති වී යයි කියනු ලබන 'මල්වානේ ගිවිසුමෙන්' පාතුගිසින් සිය අභිමතාර්ථ සාධනය කරගැනීම.
- ❖ කෝට්ටේ රාජ්‍යයේ බලය තහවුරු කරගැනීමෙන් පසුව මෙරට පැවති දේශීය පාලන සංස්ථා උපයෝගීකර ගනිමින් පාතුගිසින් මෙරට වෙරළබඩ ප්‍රදේශවල පාලනය ගෙනයාම.

යාපනය

- ❖ පාතුගිසින් ලංකාවට පැමිණෙන අවධිය වන විට යාපන අර්ධද්වීපය, පුත්තලම හා ත්‍රිකුණාමලය වෙරළබඩ ප්‍රදේශ ආවරණය වන ආකාරයට යාපන රාජධානිය වර්ධනය වී තිබීම. එවකට යාපනය පරරාජසේකරම් යටතේ පැවතිම.
- ❖ 1543 දී සංකිලිට එරෙහිව මාර්ටින් අපොන්සෝ ද සූසා ආක්‍රමණයක් එල්ල කිරීම.
- ❖ 1560 දී කොත්සහන්තිනු ද සා බ්‍රැගන්සා එල්ල කළ ආක්‍රමණය මගින් පළමුවන සංකිලි පරාජය කොට, පාතුගිසින් තමන්ට අවනත පෙරියපුල්ලේ ගෞරාගශේකරන් නම් පාලකයා පත් කිරීම.
- ❖ යළිත් 1591 දී මැන්ඩොන්සා එල්ල කළ ආක්‍රමණයෙන් පසු අවනත පාලකයෙකු ලෙස එදිරිමානසිංහම් පත්කිරීම.
- ❖ 1619 දී පිලිප් ද ඔලිවේරා විසින් දෙවන සංකිලි මර්දනය කොට යාපන රාජධානියේ පාතුගිසි බලය තහවුරු කිරීම.

මෙසේ දිවයිනේ මුහුදුබඩ පළාත්වල පාතුගිසින් විසින් ස්වකීය බලය ස්ථාපනය කරන ලදී.

(ලකුණු 16 යි)

7. "දෙවන රාජසිංහ රජු මිරිස් දි ඉගුරු ගත්තේ ය."

(i) දෙවන රාජසිංහ ළමා කාලයේ දී හැඳින්වූ නම් කුමක්ද?

මහා අස්ථාන, / අළුරිග.

(ලකුණු 01 යි)

(ii) දෙවන රාජසිංහ රජුගේ පියා සහ මව නම් කරන්න.

සෙනරත් රජු සහ කුසුමාසන දේවිය (දෝන කතිරිනා)

(ලකුණු 02 යි)

(iii) උඩරට රජු සහ ලන්දේසීන් අතර අත්සන් කරන ලද 1638 ගිවිසුම සැකෙවින් දක්වන්න.

❖ වෙස්ටර්වෝල්ට් ගිවිසුම නමින් හඳුන්වනු ලබන මෙම ගිවිසුම 1638 මැයි 23 දා මධ්‍යමධ්‍යමද අත්සන් තැබිය.

❖ මෙම ගිවිසුමේ ප්‍රධාන වගන්තිවල සාරය මෙසේය:

- ලන්දේසීන්ගේ හා සිංහලයන්ගේ පොදු සතුරා ලෙස පෘතුගීසීන් සැලකීම, පෘතුගීසීන් ලංකාවෙන් පලවාහැරීම සඳහා ලන්දේසීන් සිය ආධාර ලබාදීම හා ලන්දේසීන් විසින් උඩරට රජු ලක්දිව පාලකයා ලෙස පිළිගනු ලැබීම.
- පෘතුගීසි බලකොටු අල්ලාගැනීමෙන් පසු ඒවායේ තිබූ වස්තුව දෙපාර්ශවය අතර සමව බෙදාගැනීම.
- එම බලකොටුවල 'රජුගේ කැමැත්ත ඇති නම් පමණක්' (මෙම වාක්‍යාංශය ලන්දේසි පිටපතේ ඇතුළත් කොට නොතිබුණි) ලන්දේසි සේනා රැඳවීම.
- එම බලකොටු ප්‍රතිසංස්කරණයට යන වියදම රජු විසින් දැරීම හා ඒවායේ ආරක්ෂාවට යෙදවූ ලන්දේසි හටයන්ට රජු විසින් වැටුප් ගෙවීම.
- සමාගම් ලංකාවේ සටන් සඳහා දරණ වියදම් කුරුඳු, ගම්මිරිස් ආදී කුළුබඩුවලින් ගෙවීම.
- උඩරට රාජධානිය තුළ වෙළෙඳාම් කිරීමේ සම්පූර්ණ අයිතිය ලන්දේසීන්ට ලබාදිය යුතුය; වෙනත් විදේශීය ජාතියක් සමග වෙළෙඳාම් නොකළ යුතුය; කුරුඳු, ඇත්දත් මී ඉටි ලන්දේසීන්ට පමණක්ම ලබාදිය යුතුය.

(මෙම පිළිතුර සඳහා මෙකී ප්‍රධාන කරුණුවලින් කිහිපයක් අත්තර්ගතව තිබීම ප්‍රමාණවත් වේ)

(ලකුණු 04 යි)

(iv) පෘතුගීසීන්ට සහ ලන්දේසීන්ට එරෙහිව දෙවන රාජසිංහ රජු අනුගමනය කළ ප්‍රතිපත්තිය විස්තර කිරීමට ඉහත සඳහන් උධාතය කෙතෙක් දුරට යෝග්‍යදැයි පරීක්ෂා කරන්න.

❖ තම අරමුණ වූ පෘතුගීසීන් ලංකාවෙන් පලවාහැරීම සඳහා විදේශ බලයක සහාය අවශ්‍ය බව අවබෝධ කරගත් රජු ලන්දේසීන් සමග 1638 ගිවිසුමට එළඹුණේය.

❖ මේ ගිවිසුමෙන්, ලන්දේසීන්ගෙන් ලබාගනු ලබන ආධාර වෙනුවෙන් දිවයිනේ වාණිජ කටයුතුවල තනි අයිතිය ලන්දේසීන්ට පවරා දීමට සිදුවිය.

❖ මුලදී ගිවිසුමට අනුව ක්‍රියා කළ ලන්දේසීහු පසුව එය කඩකරමින් පෘතුගීසීන් සතුව තිබී අල්ලාගත් ප්‍රදේශ තමන් වෙතම තබාගත්හ.

❖ ඒ අනුව පාතුගිසින් පළවාහැරීමට රජු සමත් වුවත් දිවයිනේ මුහුදුබඩ ප්‍රදේශ ගණනාවක් රජුට අහිමි වීම වීම, එසේ වුවත් යම් යම් ප්‍රදේශ උඩරටට ඇතුළත්වීමටද රජු සමත්විය.

පාතුගිසින් පළවා හැර ලන්දේසීන්ට පහතරට බලය අල්ලා ගැනීමට ඉඩදීමෙන් උඩරටයන් කළේ "මිරිස් දී ඉඟුරු ගැනීමක" යි 17 වන සියවසේ උඩරට ප්‍රජාව පිරුළක් ඇති වූ බව රොබර්ට් නොක්ස් සඳහන් කරයි.

'මිරිස් දී ඉඟුරු ගන්නා වගේ' යන ප්‍රකාශය භාවිතයට ගැනෙන්නේ මේ තත්ත්වය විස්තර කිරීමටයි. කිසියම් අපේක්ෂකයෙකු ඉහත සඳහන් කරුණුවලට අමතරව මෙම ප්‍රකාශය විස්තර කිරීම සිදුකොට ඇත් නම් වැඩි ලකුණු ලබාදිය යුතුය.

කෙසේ වෙතත්, ලන්දේසීන්ගේ සම්බන්ධතාව උඩරටට - එකල වැසියන් විශ්වාස කළ බවට නොක්ස් දක්වා ඇති පරිදි - මුළුමනින්ම සාමකාමී වූයේ නම් නැත. එහෙත් පාතුගිසින්ට සාපේක්ෂව උඩරට සමග ලන්දේසීන්ගේ සම්බන්ධතාව මිත්‍රශීලී නැතහොත් හිතකර වූ බව කිව හැකිය.

(ලකුණු 09 යි)

8. දහනව වන සියවසේ දී ශ්‍රී ලංකාවේ කෝපි වගාවේ වර්ධනය සඳහා බලපා ඇති ප්‍රධාන සාධක පහත සඳහන් මාතෘකා යටතේ සාකච්ඡා කරන්න.

(i) ප්‍රාග්ධනය හා ව්‍යවසායකත්වය

(ii) ඉඩම්

(iii) ශ්‍රමය

(i) ප්‍රාග්ධනය හා ව්‍යවසායකත්වය

❖ කෝල්බෲක්-කැමරන් ප්‍රතිසංස්කරණ ශ්‍රී ලංකාවේ කෝපි වගාවේ වර්ධනයට පදනම් දැමීය.

❖ ප්‍රාග්ධනය

- මුලදී තනි පුද්ගලයින් කෝපි වගාව ආරම්භ කිරීම.
- පසුව කිහිප දෙනෙකු එකතුවී ප්‍රාග්ධනය යෙදවීම.
- කෝපි කර්මාන්තයේ වර්ධනය සමග ආරම්භ වන වාණිජ බැංකු මගින් වතු වගාව සඳහා ණය ලබාගැනීම.

❖ ව්‍යවසායකත්වය

- ලන්දේසි පාලන කාලයේ සිට ගැමියන් ගෙවතු වගාවක් ලෙස කෝපි වගා කිරීම
- සාපේක්ෂව කුඩා පරිමාණ වැවිලිකරුවන් බිහිවීම.

- 1833ට පෙර රජයේ වියදමෙන් පේරාදෙණිය උද්භිද උද්‍යානයේ පර්යේෂණ මට්ටමින් කෝපි වගා කිරීම.
- කෝල්බෲක්-කැමරන් නිර්දේශවලට අනුව රජයේ වියදම් අඩුකර ගැනීම සඳහා විශාල වැටුප් ඇතුළු රජයේ නිලධාරීන්ට හිමිව තිබූ ඇතැම් වරප්‍රසාද ඉවත් කරන ලද අතර ඒ වෙනුවට ඔවුන්ට වතු වගාව හෝ වෙනත් ව්‍යවසායක නියැලීමට අවසර ලබාදීම මේ හේතුකොටගෙන ඇතැම් සිවිල් සේවා නිලධාරීන් සහ රජයේ ඇතැම් නිලධාරීන් කෝපි වගාවේ නියැලීම.
- 1833 වහල් ක්‍රමය අහෝසි කිරීම හේතුකොටගෙන බටහිර ඉන්දීය කොදෙවිවල කෝපි කර්මාන්තය පරිහානියට පත්වීමෙන් පසු එම වැවිලිකරුවන් අතරින් ඇතැමෙක් ලංකාවේ ආයෝජනය කිරීම.
- කෝපි වගාවේ වර්ධනයක් සමග ජෙරෝනිස් ද සොයිසා වැනි දේශීය ව්‍යවසායකයන්ද බිහිවීම.

(ii) ඉඩම්

- ❖ කෝල්බෲක්-කැමරන් ප්‍රතිසංස්කරණ හේතුකොටගෙන වෙනස් වූ මෙරට යටත්විජිත ආණ්ඩුවේ ඉඩම් ප්‍රතිපත්තිය මගින් රජයේ ඉඩම් හා සම්බන්ධ වෙළෙඳපළක් නිර්මාණය වීම.
- ❖ 'කෝපි උමතු' ආරම්භ වූ 1835 ත් එය උච්ඡස්ථානයට පත් වූ 1842 ත් අතර ඉඩම් සඳහා විශාල ඉල්ලුමක් ඇතිවීම.
- ❖ 1840 අංක 12 දරන රජයේ ඉඩම් අත්පත් කර ගැනීම වැළැක්වීමේ ආඥාපනත මගින් යටත්විජිත ආණ්ඩුව විසින් උඩරට ඇතැම් ඉඩම් රජයට පවරාගැනීම; මෙම ඉඩම් ඉතා අඩු මිළකට වැවිලිකරුවන්ට විකිණීම.
- ❖ කෝපි වගාවට හිතකර පරිසරයක් පැවති උඩරට ප්‍රදේශ ආශ්‍රයෙන් විශාල ඉඩම් වෙළෙඳපොළක් වර්ධනය වීම.

(iii) ශ්‍රමය

- ❖ කෝල්බෲක්-කැමරන් නිර්දේශවලට අනුව රාජකාරි ක්‍රමය අහෝසි කිරීම.
- ❖ එහෙත් උඩරට ගැමියන් වතු වල කම්කරුවන් ලෙස සේවය කිරීමට ඉදිරිපත් නොවීම; මේ නිසා ඉතා අඩු වැටුපකට දකුණු ඉන්දියාවෙන් ශ්‍රමිකයින් ගෙන්වා ගැනීම.
- ❖ කෝපි පැළ සිටුවීමෙන් පසු දකුණු ඉන්දියානු ශ්‍රමිකයින් ඉන්දියාවට ගොස් අස්වැන්න නෙලන කාලයේ නැවත පැමිණීම.
- ❖ මෙය අඛණ්ඩ හා විශ්වාසදායී සැපයුමක් සහිත ශ්‍රම මූලාශ්‍රයක් වීමේ වාසිය වැවිලිකරුවන්ට හිමිවීම.

(ලකුණු 16 යි)

* ඉන්දියානු වතු වලට
ලැබුණු ඉන්දියානු ශ්‍රමිකයින්
අතරින් බොහෝ දෙනෙක්
රැකියාවේ යෙදුණහ.

9. පහත සඳහන් මාතෘකා අතුරෙන් ඕනෑම දෙකක චේතනාසිත වැදගත්කම පිළිබඳව කෙටි සටහන් ලියන්න.

- (i) පෘතුගීසීන් අනුගමනය කළ ආගමික ප්‍රතිපත්තිය
- (ii) කීර්ති ශ්‍රී රාජසිංහ රජු සහ ලන්දේසීන් අතර පැවති සබඳතා
- (iii) බ්‍රිතාන්‍යයන් විසින් උඩරට අත්පත් කරගැනීම
- (iv) එස්. ඩබ්ලිව්. ආර්. ඩී. බණ්ඩාරනායක

(ලකුණු 2x8 = 16 යි)

(i) පෘතුගීසීන් අනුගමනය කළ ආගමික ප්‍රතිපත්තිය

- ❖ 16 වන සියවස මුල් කාලයේ පෙරදිග රටවල කතෝලික දහම ව්‍යාප්ත කිරීමේ වගකීම එවක සිටි පාප් වහන්සේ විසින් පෘතුගීසීන්ට පවරා දෙනු ලැබ තිබිණි ('තෝඩසිලාස් ගිවිසුම' - Tordesillas Treaty - ක්‍රි. ව. 1494 දී සයවන ඇලෙක්සැන්ඩර් පාප් වහන්සේ විසින් කේප් වර්ඩි දිවයින ඔස්සේ මනාකල්පිත රේඛාවකින් ලෝකය දෙකට බෙදා, නැගෙනහිර පැත්ත පෘතුගීසීන්ටත් බටහිර පැත්ත ස්පාඤ්ඤයන්ටත් ආගම ප්‍රචාරය සඳහා වෙන් කර දෙනු ලැබිණි).
- ❖ මේ අනුව, මෙරට මුහුදුබඩ කලාපය තමන් අතට පත්කර ගැනීමේදී පෘතුගීසීන්ගේ එක් අරමුණක් වූයේ කතෝලික ආගම ප්‍රචාරය කිරීමයි.
- ❖ ලංකාව තුළ පෘතුගීසීන් ගෙනගිය ආගමික ප්‍රතිපත්තියේ ප්‍රධාන අරමුණු දෙකක් පැවති බව පෙනේ:
 - 1. ස්වකීය පාලනයට අවනත වැසියන් පිරිසක් බිහිකර ගැනීම.
 - 2. තම ආණ්ඩුව හා කෝට්ටේ ජනතාව සම්බන්ධ කළ පුරුක වූ ප්‍රභූන් කතෝලික ආගමට හරවාගැනීම මගින් ස්වකීය දේශපාලන බලය තහවුරු කරගැනීම (ධර්මපාල රජු ඇතුළු රාජකීයයන් / අලභියාවන්ත වැනි රාජ්‍ය නිලධාරීන් / ලස්කිරිඤ්ඤ හටයන්).
- ❖ ක්‍රි. ව. 1543 දී ධර්මපාල කුමරුගේ පිළිරුවට ඔවුණු වැළඳවීම පිණිස පිටත්ව ගිය දූත පිරිස ආපසු එනවිට ඔවුන් සමග ග්‍රැන්සිස්කන් පූජකයන් කිහිප දෙනෙකු මෙරටට පැමිණීම මෙහිලා වැදගත් සිදුවීමකි.
 - පසුව ග්‍රැන්සිස්කන් පූජකවරුන් විසින් පල්ලි තේන්දු කොටගත් පැරිෂ් පැකල් ආරම්භ කොට ඒ ඒ ප්‍රදේශවල ළමුන් කතෝලික අධ්‍යාපනය තුළින් ආගමට හරවාගැනීම සිදු කෙරිණි.
- ❖ ආගම ව්‍යාප්ත කිරීමෙහිලා පෘතුගීසීන් විවිධ උපක්‍රම අනුගමනය කිරීම:
 - අධ්‍යාපනය, දේශන පැවැත්වීම, නාට්‍ය රඟදැක්වීම වැනි උපක්‍රම මගින් ජනතාව එම ආගමට ආකර්ශණය කරගැනීම.
 - තිළිණ, සම්මාන, නිලතල ප්‍රදානය ආදිය මගින් කතෝලික ආගම වැළඳගැනීමට ජනතාව පෙළඹවීම.
 - කතෝලික ආගම වැළඳගත්තුවත් මරාල බද්ද වැනි බදුවලින් නිදහස් කිරීම.
 - නඩු කටයුතුවලදී කතෝලිකයන්ට විශේෂ සැලකිලි දැක්වීම - ක්‍රි. ව. 1618 දී කිසිදු කතෝලිකයෙකුට මරණ දඬුවම පැනවීම නොකළ යුතුය යනුවෙන් ආඥාවක්, ජෙසුයිට නිකායික පූජකයන්ගේ මැදිහත්වීමෙන් සම්මත කිරීම.

- (ලකුණු 08 කි)

(ii) කිරිකි ශ්‍රී රාජසිංහ රජු සහ ලන්දේසින් අතර පැවති සබඳතා

- (மே-08 இ)

(iii) බ්‍රිතාන්‍යයන් විසින් උඩරට අත්පත් කරගැනීම

- ❖ 18 වන සියවස මැද වනවිට, පිරිහී තිබූ උඩරට-ලන්දේසි සබඳතා හේතුකොටගෙන උඩරට පාලකයන් නැවතත් විදේශ බලවේගයක සහාය පැතීමට පෙළඹිම.
- ❖ ඒ සඳහා ඉංග්‍රීසින් වෙත යොමු වීම සහ උඩරටට ඉංග්‍රීසි දූත ගමන් කිහිපයක් සිදුවීම (1762 - ජෝන් පයිබ්ස් / 1782 - හියු බොයිඩ් / 1795 - රොබට් ඇන්ඩාස්).
- ❖ කෙසේවෙතත් මෙම උත්සාහයන් සාර්ථක නොවූයේ ඉංග්‍රීසින් තුළ ශ්‍රී ලංකාව කෙරෙහි විශේෂ උනන්දුවක් වර්ධනය වී නොතිබූ බැවිනි.
- ❖ 1795 දූත මෙහෙවර සිදුවන විට නම් එම උනන්දුව පැවතියත් මුහුදුබඩ ලන්දේසි බල ප්‍රදේශ අත්පත් කරගැනීමට උඩරට සහයෝගය ඉංග්‍රීසින්ට අවශ්‍ය නොවන වාතාවරණයක් නිර්මාණය වී තිබිණි. මෙම අයුත් උනන්දුවට ප්‍රධාන හේතුව වූයේ ඉන්දියාවේ බ්‍රිතාන්‍ය බලයට එල්ලවන ප්‍රංශ කර්ජනය හමුවේ ත්‍රිකුණාමල වරාය බ්‍රිතාන්‍යයන්ට යුධෝපායමාර්ගික වශයෙන් වැදගත් වීමයි.
- ❖ 1796 දී දිවයිනේ මුහුදුබඩ ප්‍රදේශ ලන්දේසින් වෙතින් ලබාගැනීමට බ්‍රිතාන්‍යයන් සමත් විය.
- ❖ 1798 දී උඩරට පාලකයා වශයෙන් ශ්‍රී වික්‍රම රාජසිංහ රජු පත්විය.
- ❖ 19 වන සියවස එළඹෙන විට මුහුදුබඩ ප්‍රදේශ බ්‍රිතාන්‍ය කිරීමට යටතේ පාලනය වන අතර ක්‍රමයෙන් බ්‍රිතාන්‍යයන්ගේ අවධානය උඩරට අත්පත් කරගැනීම කෙරෙහි යොමු වේ. ඊට බලපෑ හේතු කිහිපයකි:
 - මුහුදුබඩ ප්‍රදේශවල තම පාලනයට රට මැද ස්වාධීන ස්වදේශීය පාලන ඒකකයක් පැවතීම බාධාවක් බව කල්පනා කිරීම (1797/98 මුදලිවරුන්ගේ කැරැල්ලට උඩරට පාලකයා සහාය දුන්නේ යයි විශ්වාස කිරීම).
 - වාණිජ අරමුණු (කුළුබඩු ලබාගැනීම).
 - කොළඹ හා ත්‍රිකුණාමලය යා කොට මහාමාර්ගයක් ඉදිකිරීමට උඩරට රාජධානිය පැවතීම බාධාවක් වීම.
 - උඩරට-ප්‍රංශ මිත්‍රත්වයක් ගොඩනැගෙහිසි පැවති සැකය.
- ❖ මුලින්ම නෝර්ත් ආණ්ඩුකාරවරයාගේ සමයේ (1803) මැක්ඩොවල් සෙන්පති යටතේ ආක්‍රමණයක් සඳහා අසාර්ථක උත්සාහයක් ගැනිනි.
- ❖ මේවිලන්ඩ් ආණ්ඩුකාරවරයා යටතේ උඩරට සමග මිත්‍රශීලී සම්බන්ධතා පවත්වා ගන්නා අතරේම උඩරට රාජධානිය අභ්‍යන්තරයේ ගැටුම් නිර්මාණය කිරීමේ උපායයක් අනුගමනය කිරීම (මේ සඳහා ජෝන් බොයිලි යෙදවීම).
- ❖ මේ වනවිට ක්‍රමයෙන් උඩරට ඇතැම් ප්‍රබල රදළයන් හා රජු අතර ගැටුම් වර්ධනය වීම (පිළිමතලව්වේ හා පසුව ඇතැල්පොළ). බ්‍රිතාන්‍යයන් විසින් මෙම කත්තවය, විශේෂයෙන්ම ජෝන් බොයිලිගේ මැදිහත් වීමෙන් ස්වකීය වාසියට හරවාගැනීම.
- ❖ රජුගේ ඇතැම් ක්‍රියා හික්මුත් වහන්සේගේ හා ජනතාවගේ අප්‍රසාදයට හේතු වීම (1814 සබරගමු කැරැල්ල මර්දනය කළ ආකාරය / ඇතැල්පොළ පවුලේ සාමාජිකයන් සාතනය / නුවර වැව තැනීමේදී ඇති වූ අප්‍රසාදය / රජු නායක්කර් ඥාතින්ට දැක් වූ පක්ෂග්‍රාහී බව).
- ❖ ඇතැල්පොළගේ සහාය බ්‍රිතාන්‍යයන්ට හිමිවීම සහ 1815 දී බ්‍රවුන්රික් ආණ්ඩුකාරයා විසින් උඩරට අත්පත් කරගැනීමට පියවර ගැනීම.
- ❖ 1815 මාර්තු 10 අත්සන් තබා අවසන් වූ උඩරට ගිවිසුම මගින් බ්‍රිතාන්‍යයන් උඩරට අත්පත් කරගැනීමට හාමදා කරගැනීම.

❖ ඒ සමගම සමස්ත දිවයිනම බ්‍රිතාන්‍ය කිරීමේ යටත්විජිතයක් බවට පත්වීම.

(ලකුණු 08 යි)

(iv) එස්. ඩබ්ලිව්. ආර්. ඩී. බණ්ඩාරනායක

- ❖ සොලමන් වෙස්ට් රිජ්වේ ඩයස් බණ්ඩාරනායක එංගලන්තයේ ඔක්ස්ෆර්ඩ් විශ්වවිද්‍යාලයෙන් උසස් අධ්‍යාපනය හදාරා එහි දීප්තිමත් ශිෂ්‍යයෙකු වශයෙන් පිළිගැනීමට ලක්විය. උපතින් ක්‍රිස්තු හස්තිකයෙකු වුවද හෙතෙම පසුව බුද්ධාගම වැළඳගත්තේය.
- ❖ දේශපාලනයට ප්‍රවිශ්ට වීමෙන් පසු කොළඹ මහනගර සභාවේ මරදාන ආයතනයේ නියෝජිතයා වශයෙන් තේරී පත් වූයේය.
- ❖ සිංහල මහ සභාව පිහිටුවීය.
- ❖ එක්සත් ජාතික පක්ෂයෙන් ක්‍රියාකාරී දේශපාලනයට පිවිසි මොහු, 1951 දී ඉන් ඉවත් වී ශ්‍රී ලංකා නිදහස් පක්ෂය පිහිටුවා ගත්තේය.
- ❖ 1956 මැතිවරණයට ශ්‍රී ලංකා නිදහස් පක්ෂය ප්‍රමුඛ මහජන එක්සත් පෙරමුණ නම් සන්ධානය පිහිටුවාගෙන තරඟ කොට ජයගත් මොහුගේ මැතිවරණ ව්‍යාපාරය 'සඟ, වෙද, ගුරු, ගොවි, කම්කරු' යන පංච මහා බලවේගය එක්කුත් කිරීමක් සේ සැලකේ.
- ❖ මැතිවරණයෙන් ජයගත් බණ්ඩාරනායක මහතා අගමැතිවරයා ලෙස පත් වූ අතර මෙම නව ආණ්ඩුව ලංකාවේ එතෙක් පැවති ආණ්ඩුවට වඩා වෙනස් ස්ථාවරයක් ගනිමින් පුළුල් සමාජ පරිවර්තනයකට මුල පිරීය.
- ❖ ඒ වනතෙක් බ්‍රිතාන්‍යය සමග පැවති ආරක්ෂක ගිවිසුම ඇතුළු ව්‍යවස්ථාමය බැඳීම් එම රජය ඉවත් කළේය. ජනසතු කිරීමේ ව්‍යාපාරය තවත් වැදගත් පියවරකි.
- ❖ මොහුගේ රජය සිංහල භාෂාව රාජ්‍ය භාෂාව බවට පත් කිරීමට ගත් පියවර පසුකාලීන ශ්‍රී ලංකාවේ දේශපාලන අර්බුදවලට හේතු විය.
- ❖ විදේශ ප්‍රතිපත්තියේ දී මොහු බල කඳවුරුවලට සම්බන්ධ නොවී නොබැඳි ප්‍රතිපත්තියකට ලංකාව මෙහෙය වූ අතර තේරු, සුකර්නෝ ආදී වූ සෙසු ලෝක නායකයන් සමග නොබැඳි ජාතීන්ගේ ව්‍යාපාරය ඇති කිරීමට මූලික පසුබිම සකස් කළේය.
- ❖ 1959 දී වෙඩි ප්‍රහාරයකට ලක්ව භාතනය විය.

(ලකුණු 08 යි)



PAST PAPERS
WIKI

WWW.PastPapers.Wiki